

DEĊIŻJONIJIET

DEĊIŻJONI (UE) 2021/820 TAL-PARLAMENT EWROPEW U TAL-KUNSILL

tal-20 ta' Mejju 2021

dwar l-Aġenda Strateġika ta' Innovazzjoni tal-Istitut Ewropew tal-Innovazzjoni u t-Teknoloġija (EIT) 2021-2027: Nagħtu Spinta lit-Talent u lill-Kapaċità ta' Innovazzjoni fl-Ewropa u li thassar id-Deċiżjoni Nru 1312/2013/UE

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173(3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Ir-Regolament (UE) 2021/819 tal-Parlament Ewropea u tal-Kunsill ⁽³⁾, u b'mod partikolari l-Artikolu 4 tiegħu, jipprevedi l-adozzjoni ta' Aġenda Strateġika ta' Innovazzjoni (ASI).
- (2) L-ASI jenhtieg li tiddefinixxi l-oqsma ta' prijorità u l-istrateġija għall-Istitut Ewropew tal-Innovazzjoni u t-Teknoloġija (EIT) għall-perjodu ta' seba' snin ikkonċernat f'konformità mar-Regolament (UE) 2021/695 tal-Parlament Ewropew u tal-Kunsill ⁽⁴⁾, jenhtieg li tistabbilixxi l-azzjonijiet ewlenin tal-EIT u jenhtieg li tinkludi valutazzjoni tal-impatt soċjali, ekonomiku u ambjentali tal-EIT, l-attivitajiet ta' komunikazzjoni tagħha u l-kapaċità tagħha li tiġġenera l-aħjar valur miżjud fir-rigward tal-innovazzjoni. L-ASI jenhtieg li tikkunsidra r-rizultati tal-monitoraġġ kontinwu u tal-evalwazzjoni perjodika indipendenti tal-EIT.
- (3) L-ASI jenhtieg ukoll tqis l-ippjanar strateġiku ta' Orizzont Ewropa – il-Programm Qafas għar-Riċerka u l-Innovazzjoni (Orizzont Ewropa) stabbilit bir-Regolament (UE) 2021/695, tistabbilixxi u trawwem is-sinerġiji u l-komplementarjetajiet xierqa bejn attivitajiet tal-EIT u inizjattivi, strumenti u programmi rilevanti oħra tal-Unjoni, nazzjonali u reġjonali, u tiżgura l-konsistenza mal-prijoritajiet u l-impenji tal-Unjoni, inklużi dawk imsemmija fil-komunikazzjonijiet tal-Kummissjoni tal-11 ta' Diċembru 2019 dwar il-Patt Ekoloġiku Ewropew, tas-27 ta' Mejju 2020 intitolata "il-baġit tal-UE jmessi l-pjan ta' rkupru għall-Ewropa" (Pjan ta' Rkupru għall-Ewropa), tad-19 ta' Frar 2020 dwar Strateġija Ewropea għad-Data, tal-10 ta' Marzu 2020 dwar Strateġija għall-SMEs għal Ewropa sostenibbli u diġitali u tal-10 ta' Marzu 2020 dwar Strateġija Industrijali Ġdida għall-Ewropa u dawk relatata mal-kisba tal-awtonomija strateġika tal-Ewropa filwaqt li tinzamm ekonomija miftuħa.
- (4) L-ASI jenhtieg li tinkludi stima tal-htigijiet u s-sorsi finanzjarji għall-attivitajiet futuri tal-EIT. Hija jenhtieg li tinkludi wkoll pjan finanzjarju indikattiv li jkopri l-perjodu tal-qafas finanzjarju pluriennali (QFP) rilevanti.

⁽¹⁾ ĠU C 47, 11.2.2020, p. 69.

⁽²⁾ Il-pożizzjoni tal-Parlament Ewropew tas-27 ta' April 2021 (għadha mhijjex ippubblikata fil-Ġurnal Uffiċjali) u d-deċiżjoni tal-Kunsill tal-10 ta' Mejju 2021.

⁽³⁾ Ir-Regolament (UE) 2021/819 tal-Parlament Ewropew u tal-Kunsill tal-20 ta' Mejju 2021 dwar l-Istitut Ewropew tal-Innovazzjoni u t-Teknoloġija (ara pagna 61 ta' dan il-Ġurnal Uffiċjali).

⁽⁴⁾ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jstabbilixxi Orizzont Ewropa – il-Programm Qafas għar-Riċerka u l-Innovazzjoni u li jstabbilixxi r-regoli għall-partecipazzjoni fih u t-tixrid tiegħu, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1).

- (5) Sabiex tiġi żgurata l-kontinwità tal-attivitajiet tal-EIT u tal-Komunitajiet ta' Konoxxenza u Innovazzjoni (KKI) f'konformità mad-dispożizzjonijiet rilevanti tar-Regolament (UE) 2021/695, din id-Deciżjoni jenhtieg li tidhol fis-seħh b'urgenza u għandha tapplika, b'effett retroattiv, mill-1 ta' Jannar 2021.
- (6) Ladarba l-oġġettivi ta' din id-Deciżjoni ma jistgħux jintlaħqu biżżejjed mill-Istati Membri iżda jistgħu minflok, għal raġunijiet ta' skala u ta' transnazzjonalità, jintlaħqu ahjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skond il-prinċipju ta' proporzjonalità kif stabbilit f' dak l-Artikolu, din id-Deciżjoni ma tmurx lil hinn minn dak li hu meħtieġ sabiex jintlaħqu dawn l-oġġettivi.
- (7) Id-Deciżjoni Nru 1312/2013/UE tal-Parlament Ewropew u tal-Kunsill ⁽⁵⁾ jenhtieg li tithassar,

ADOTTAW DIN ID-DECIŻJONI:

Artikolu 1

L-Aġenda Strateġika ta' Innovazzjoni tal-Istitut Ewropew tal-Innovazzjoni u t-Teknoloġija għall-perjodu mill-2021 sal-2027 (ASI 2021-2027) kif stabbilita fl-Anness hija b'dan adottata.

Artikolu 2

L-ASI għandha tiġi implimentata skont ir-Regolament (UE) 2021/819.

Artikolu 3

Id-Deciżjoni Nru 1312/2013/UE tithassar b'effett mill-1 ta' Jannar 2021.

Artikolu 4

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Għandha tapplika mill-1 ta' Jannar 2021.

Magħmul fi Brussell, l-20 ta' Mejju 2021.

Għall-Parlament Ewropew

Il-President

D. M. SASSOLI

Għall-Kunsill

Il-President

A. P. ZACARIAS

⁽⁵⁾ Id-Deciżjoni Nru 1312/2013/UE tal-Parlament Ewropew u tal-Kunsill tal-11 ta' Dicembru 2013 dwar l-Aġenda Strateġika tal-Innovazzjoni tal-Istitut Ewropew tal-Innovazzjoni u t-Teknoloġija (EIT): il-kontribuzzjoni tal-EIT għal Ewropa iktar innovattiva (ĠU L 347, 20.12.2013, p. 892).

ANNEX

**L-AĠENDA STRATEĠIKA TA' INNOVAZZJONI TAL-ISTITUT EWROPEW TAL-INNOVAZZJONI U
T-TEKNOLOĠIJA GĦALL-PERJODU MILL-2021 SAL-2027**

Werrej

1.	Introduzzjoni	94
1.1.	Il-kuntest	94
1.2.	Sfidi ewlenin	95
1.3.	Il-pożizzjonament f'Orizzont Ewropa	97
2.	Nghollu l-livell: l-Istrateġija tal-EIT u l-objettivi għall-2011-2027	98
3.	Nagħtu spinta lit-talent u lill-kapaċità ta' innovazzjoni fl-Ewropa: Azzjonijiet Ewlenin	98
3.1.	Appoġġ għall-KKI eżistenti	98
3.2.	Żieda fl-impatt reġjonali tal-KKI	99
3.3.	It-tnedija ta' KKI ġodda	100
3.4.	L-ghoti ta' appoġġ għall-kapaċità tal-innovazzjoni u intraprenditorjali tal-istituzzjonijiet tal-edukazzjoni għolja	101
3.5.	Attivitajiet trasversali tal-EIT	102
3.5.1.	Komunikazzjoni u disseminazzjoni	102
3.5.2.	L-identifikazzjoni u l-iskambju ta' prattiki tajbin mal-partijiet ikkonċernati	103
3.5.3.	Kooperazzjoni internazzjonali u attivitajiet ta' sensibilizzazzjoni globali	103
3.6.	Mit-teorija għall-prattika: modalità ta' operazzjoni	104
3.6.1.	Mudell operattiv tal-KKI	104
3.6.2.	Mudell ta' finanzjament tal-KKI	105
3.6.3.	It-tnaqqis tal-piż amministrattiv	106
3.6.4.	Ir-relazzjoni tal-EIT mal-KKI wara t-terminazzjoni tal-ftehim ta' shubija	106
3.7.	Sinergiji u komplementarjetajiet ma' programmi oħra tal-Unjoni	106
4.	L-indirizzar tal-kriżi li tirriżulta mit-tifqigha tal-COVID-19	108
5.	Riżorsi	108
5.1.	Htigijiet tal-baġit	108
5.2.	Impatt (monitoraġġ u evalwazzjoni)	109
5.2.1.	Rappurtar u monitoraġġ	109
5.2.2.	Evalwazzjoni, rieżami interim u valutazzjoni komprensiva	111
	Appendiċi 1	112
	Appendiċi 2	115

1. INTRODUZZJONI

Din l-Agenda Strateġika ta' Innovazzjoni (ASI) tistabbilixxi l-oqsma ta' prijorità u l-istrateġija tal-Istitut Ewropew tal-Innovazzjoni u t-Teknoloġija (EIT) għall-perjodu 2021-2027 (ASI 2021-2027). Hija tistabbilixxi l-oġġettivi, l-azzjonijiet ewlenin, il-modalità ta' hidma, ir-riżultati mistennija u l-impatt tal-EIT, kif ukoll stima tar-riżorsi meħtieġa. L-ASI 2021-2027 tiżgura l-konsistenza meħtieġa tal-EIT mal-Programm Orizzont Ewropa.

L-ASI 2021-2027 hija infurmata b'valutazzjoni tal-impatt imwettqa mill-Kummissjoni. Hija tiegħu kont tal-abbozz tal-ASI mhejji mill-EIT u ppreżentat lill-Kummissjoni fl-20 ta' Diċembru 2017, f'konformità mar-Regolament (KE) Nru 294/2008 tal-Parlament Ewropew u tal-Kunsill⁽¹⁾. Hija tirrifletti wkoll ir-Regolament (UE) 2021/695, u, b'mod partikolari, ir-rwol ewleni tal-EIT bħala parti mill-Pilastru III "Ewropa Innovattiva" tal-Programm Orizzont Ewropa, u l-kontribut tiegħu biex jiġu indirizzati l-isfidi globali u soċjetali, inklużi l-miri u l-impenji stabbiliti għall-oġġettivi klimatiċi u l-Għanijiet ta' Żvilupp Sostenibbli (SDGs) tan-Nazzjonijiet Uniti (NU), u għall-Pilastru I "Xjenza Eċċellenti" u l-Pilastru II "Sfidi Globali u Kompetittività Industrijali Ewropea" ta' Orizzont Ewropa. L-ASI 2021-2027 tibni fuq il-lezzjonijiet meħuda matul is-snin preċedenti tat-thaddim tal-EIT u r-riżultati ta' proċess ta' konsultazzjoni wiesgħa mal-partijiet ikkonċernati ewlenin.

L-ASI 2021-2027 tqis l-ippjanar strateġiku ta' Orizzont Ewropa sabiex tiżgura l-konsistenza mal-attivitajiet ta' Orizzont Ewropa, kif ukoll is-sinerġiji ma' programmi rilevanti oħrajn tal-Unjoni u l-konsistenza mal-prijoritajiet u l-impenji tal-Unjoni, inklużi dawk relatati mal-Patt Ekoloġiku Ewropew, il-Pjan ta' Rkupru għall-Ewropa, l-istrateġija Ewropea għad-data, l-istrateġija għall-SMEs għal Ewropa sostenibbli u diġitali u l-istrateġija Industrijali Ġdida għall-Ewropa u dawk relatati mal-kisba tal-awtonomija strateġika tal-Unjoni, filwaqt li tinzamm ekonomija miftuħa. Barra minn hekk, hija tikkontribwixxi għall-indirizzar tal-isfidi globali u soċjetali, inklużi l-SDGs, billi ssewgi l-prinċipji tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima⁽²⁾, u għall-kisba ta' ekonomija b'emissjonijiet zero netti ta' gassijiet b'effett ta' serra sa mhux aktar tard mill-2050. Hija għandha l-għan ukoll li żżid il-komplementarjetà u s-sinerġiji bejn l-attivitajiet tal-EIT mal-prijoritajiet u l-programmi ta' finanzjament nazzjonali u reġjonali.

1.1. Il-kuntest

L-EIT kien stabbilit fl-2008 bl-għan li jikkontribwixxi għall-kompetittività u t-tkabbir ekonomiku sostenibbli billi jsahħah il-kapaċità tal-innovazzjoni tal-Unjoni u tal-Istati Membri. Huwa kien minn tal-ewwel li integra l-edukazzjoni għolja, ir-riċerka u l-innovazzjoni (it-'triangolu tal-għarfien') b'enfasi qawwija fuq it-talent intraprenditorjali, il-holqien ta' negozji u l-hiliet fl-innovazzjoni.

Mind u twaqqaf, l-EIT stabbilixxa ruħu gradwalment bħala strument uniku li jindirizza l-isfidi tas-soċjetà permezz tal-integrazzjoni tat-triangolu tal-għarfien. L-EIT jopera prinċipalment permezz tal-Komunitajiet ta' Konnoxxenza u Innovazzjoni (KKI)⁽³⁾. Bhalissa hemm tmien KKI li joperaw fl-oqsma tat-tibdil fil-klima, it-trasformazzjoni diġitali, l-enerġija, l-ikel, is-saħħa, il-materja prima, il-mobbiltà urbana u l-manifattura b'valur miżjud.

Kull KKI s'sissa kienet organizzata f'bejn hames u għaxar ċentri ta' kolokazzjoni (CLCs)⁽⁴⁾, li huma maħsuba sabiex jaġixxu bħala ċentri ġeografiċi li jipprovdu wkoll spazju fiżiku għall-interazzjoni lokali fi hdan l-ekosistema tal-innovazzjoni u għall-integrazzjoni Prattika tat-triangolu tal-għarfien. Is-CLCs huma organizzati u strutturati skont il-kuntest ta' innovazzjoni reġjonali u nazzjonali rilevanti tagħhom u jibnu fuq network pan-Ewropew ta' laboratorji, uffiċċji jew kampussijiet eżistenti ta' sieħeb ta' KKI.

Il-KKI għandhom l-għan li jmexxu l-portafolli tal-attivitajiet tat-triangolu tal-għarfien permezz ta':

- (a) attivitajiet ta' edukazzjoni u taħriġ b'komponenti intraprenditorjali b'sahħithom biex iharrġu l-ġenerazzjoni li jmiss ta' talenti, inklużi t-fassil u l-implimentazzjoni ta' programmi, b'mod partikolari fil-livell ta' masters u dottorati, mogħtija t-tikketta tal-EIT, jiġifieri sigill ta' kwalità mogħti mill-EIT lil programm edukattiv ta' KKI li jikkonforma ma' kriterji speċifiċi ta' kwalità relatati, fost l-oħrajn, mal-edukazzjoni intraprenditorjali u l-kurrikuli innovattivi ta' "taħliem permezz ta' Prattika"; l-aġenda tal-edukazzjoni tal-EIT hija kruċjali għall-iżvilupp ta' innovaturi b'livell għoli ta' intraprenditorjalità u ta' sengħa, u għalhekk huma importanti l-programmi u l-attivitajiet li għandhom l-għan li jiżviluppaw l-intraprenditorija u l-hiliet diġitali u li jipromwov u taħriġ mill-ġdid u t-titjib tal-hiliet tar-riżorsi umani f'perspettiva ta' taħliem tul il-hajja;

⁽¹⁾ Ir-Regolament (KE) Nru 294/2008 tal-Parlament Ewropew u tal-Kunsill tal-11 ta' Marzu 2008 li jistabbilixxi l-Istitut Ewropew tal-Innovazzjoni u t-Teknoloġija (ĠU L 97, 9.4.2008, p. 1).

⁽²⁾ ĠU L 282, 19.10.2016, p. 4.

⁽³⁾ Kif definit fil-punt (2) tal-Artikolu 2 tar-Regolament (UE) 2021/819.

⁽⁴⁾ Kif definit fil-punt (3) tal-Artikolu 2 tar-Regolament (UE) 2021/819.

- (b) attivitajiet li jappoġġjaw ir-riċerka u l-innovazzjoni biex jiżviluppaw prodotti, proċessi, teknoloġiji, servizzi, u soluzzjonijiet mhux teknoloġiċi innovattivi u sostenibbli li jindirizzaw opportunità speċifika ta' negozju jew oġġettiv soċjali;
- (c) attivitajiet ta' appoġġ u ħolqien tan-negozju, bħal skemi ta' aċċelleratur mahsuba biex jgħinu lill-imprendituri jitradaċu l-ideat tagħhom f'imprizi ta' suċċess u jhaffu l-proċess ta' tkabbir u ta' żvilupp.

L-enfasi fuq l-isfidi globali u soċjetali permezz tal-integrazzjoni tat-trijangolu tal-għarfien, l-integrazzjoni ta' attivitajiet ta' edukazzjoni għolja fil-katina ta' valur tal-innovazzjoni, hija karatteristika distintiva tal-EIT meta mqabbel ma' strumenti ta' innovazzjoni oħrajn.

L-approċċ tal-EIT jgħin sabiex tinbena reżiljenza, tiżdied is-sostenibbiltà u jikkontribwixxi għall-ħolqien ta' innovazzjonijiet inkrementali kif ukoll fixkiela, sabiex jindirizza b'mod effettiv il-fallimenti tas-suq u jgħin fit-trasformazzjoni tal-industriji u jappoġġja l-ħolqien ta' negozji godda, ta' spin-offs u ta' intrapriżi żgħar u ta' daqs medju (SMEs). L-EIT jippermetti l-ħolqien ta' strateġiji tan-negozju fit-tul għall-indirizzar tal-isfidi globali u jgħin sabiex jinholqu l-kundizzjonijiet ta' qafas li huma essenzjali sabiex ekosistema ta' innovazzjoni li tiffunzjona sewwa tkompli tikber u sabiex l-innovazzjoni tirnexxi. Ir-Regolament (UE) 2021/819 jipprevedi l-oġġettiv li l-KKI jsiru finanzjarment sostenibbli ⁽⁶⁾, li hija karatteristika unika li għandha l-għan li tohloq innovazzjoni orjentata lejn l-imprizi u r-riżultati. F'dak il-kuntest, il-KKI għandhom jiżviluppaw u jimplementaw strateġiji li joħolqu dħul sabiex iżommu l-ekosistema ta' innovazzjoni tagħhom u l-attivitajiet tat-trijangolu tal-għarfien wara l-perjodu kopert mill-ftehimiet ta' għotja.

Għalhekk l-EIT joffri pjattaforma dinamika għat-tnedija, it-tkabbir, il-monitoraġġ u l-appoġġ tal-KKI b'effetti qawwija tan-network u b'riperkussjonijiet pożittivi. Il-KKI fl-ewwel mewġa (EIT Diġitali, EIT tal-KKI għall-Klima u EIT InnoEnergy), imnedija fl-2009, huma stabbiliti u maturi u l-ftehimiet ta' shubija tagħhom għandhom jiġu tterminati wara l-2024, f'konformità mat-tul massimu tal-għotja. It-tieni u t-tielet generazzjonijiet tal-KKI (EIT Saħħa u EIT Materja Prima, imnedija fl-2014, u EIT Ikel, imndejja fl-2016) qegħdin jimmaturaw. Il-KKI EIT Mobbiltà Urbana u EIT Manifattura ġew imdija t-tnejn f'Diċembru 2018 u bdew l-operazzjonijiet tagħhom fl-2019.

Sal-2019, kien hemm aktar minn 600 negozju, 250 istituzzjoni tal-edukazzjoni għolja (HEI) ⁽⁶⁾, 200 organizzazzjoni tar-riċerka ⁽⁷⁾ u aktar minn 50 organizzazzjoni u awtorità tas-soċjetà ċivili li jipparteċipaw fit-tmien KKI tal-EIT.

Fl-isfond tad-disparitajiet reġjonali persistenti fil-prestazzjoni tal-innovazzjoni fl-Ewropa, fl-2014 l-EIT nieda skema ta' innovazzjoni reġjonali (RIS) ⁽⁸⁾ biex iwessa' s-sensibilizzazzjoni reġjonali tiegħu lejn pajjiżi innovaturi modesti u moderati. Permezz tal-RIS, l-EIT espanda l-attivitajiet tiegħu madwar l-Ewropa u joffri opportunitajiet għall-pajjiżi (u għar-reġjuni f'dawk il-pajjiżi) bi prestazzjoni modesta u moderata tal-innovazzjoni kif ikklassifikata mit-Tabella ta' Valutazzjoni tal-Innovazzjoni Ewropea (EIS) biex jinvolvu ruħhom f'attivitajiet tat-trijangolu tal-għarfien bhala parti minn komunità tal-KKI.

L-EIT seta' jibqa' aġli u jiżviluppa l-prinċipji u r-regoli ta' governanza għall-ġestjoni b'suċċess tal-KKI tiegħu taħt l-umbrella komprensiva ta' Orizzont 2020 stabbilit bir-Regolament (UE) Nru 1291/2013 tal-Parlament Ewropew u tal-Kunsill ⁽⁹⁾, f'konformità mar-Regolament (KE) Nru 294/2008. L-indipendenza operattiva tiegħu ppermettietlu jittestja u jimplementa b'mod effettiv għadd ta' novitajiet fil-ġestjoni tal-benefiċjarji tiegħu, bħal mekkaniżmu ta' finanzjament kompetittiv, miri tas-sostenibbiltà finanzjarja u indikaturi ewlenin tal-prestazzjoni speċifiċi.

1.2. Sfidi ewlenin

Fl-aħħar snin, il-pass tal-innovazzjoni żdied b'mod drammatiku. L-innovazzjoni qed tfassal mill-gdid is-setturi ekonomiċi, tfixkel in-negozji eżistenti u tohloq opportunitajiet bla precedent. Fid-dawl ta' ordni ekonomiku globali li qed jinbidel u kompetizzjoni internazzjonali li qed tiżdied, l-Unjoni teħtieġ, fost l-oħrajn, li tinvolvi t-talenti kollha, iżżid il-parteeċipazzjoni tan-nisa u trawwem trasferimentu rapidu tar-riżultati tal-attivitajiet ta' riċerka u

⁽⁶⁾ Kif definit fil-punt (16) tal-Artikolu 2 tar-Regolament (UE) 2021/819 .

⁽⁷⁾ Kif definit fil-punt (7) tal-Artikolu 2 tar-Regolament (UE) 2021/819 .

⁽⁸⁾ Kif definit fil-punt (6) tal-Artikolu 2 tar-Regolament (UE) 2021/819 .

⁽⁹⁾ Kif definit fil-punt 3.2 tas-SIA u l-punt (10) tal-Artikolu 2 tar-Regolament (UE) 2021/819 u t-taqsimha 3.2 ta' dan l-Anness.

⁽¹⁰⁾ Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jstabbilixxi Orizzont 2020 - il-Programm Qafas għar-Riċerka u l-Innovazzjoni (2014-2020) u li jhassar id-Deċiżjoni Nru 1982/2006/KE (ĠU L 347, 20.12.2013, p. 104.)

innovazzjoni għas-suq u s-soċjetà, bil-għan li tiżdied il-kapaċità tal-innovazzjoni madwar l-Unjoni. Id-disinn kongunt, il-kollaborazzjoni u l-holqien kongunt fid-dixxiplini kollha u bejn l-edukazzjoni għolja, ir-riċerka u n-negozju qatt ma kienu daqshekk importanti biex jikkontribwixxu għall-indirizzar tal-isfidi globali relatati mat-tibdil fil-klima, it-telf tal-bijodiversità u l-użu mhux sostenibbli tar-riżorsi naturali, it-trasformazzjoni diġitali u soċjali, il-bidliet demografiki u l-futur tal-kura tas-saħħa u tal-ikel.

L-ewwel nett, it-tixrid tal-COVID-19 kellu impatt kbir fuq l-ekonomija u s-soċjetajiet tagħna, u dan ffixkel l-attivitajiet ekonomiċi, u affettwa s-sistemi tal-kura tas-saħħa, l-impjiegi u l-benesseri. Sabiex tiġi indirizzata l-kriżi, tinhtieg kombinazzjoni ta' miżuri fuq żmien qasir u miżuri li jharsu 'l quddiem sabiex jingħata appoġġ immedjat lill-ekonomija u lill-persuni kkonċernati, filwaqt li jiġu żgurati l-kundizzjonijiet meħtieġa biex isehh l-irkupru.

Għalhekk huwa importanti li jiġu identifikati u indirizzati l-isfidi relatati mal-kriżijiet, inkluż l-aċċess għall-finanzi, sabiex tinbena mill-ġdid il-fiduċja fost il-persuni kkonċernati kollha kif ukoll jiġu appoġġati l-iżvilupp u l-implimentazzjoni ta' soluzzjonijiet biex jittaffa l-impatt tal-kriżijiet fuq is-soċjetà. Fl-istess waqt, il-programmi li jappoġġaw l-innovazzjoni, il-holqien u l-aġġornament tal-impriżi u l-hiliet intraprenditorjali u ta' innovazzjoni huma fundamentali biex l-ekonomija tal-Unjoni titpoġġa fit-triq it-tajba u biex jiġi xprunat irkupru rapidu.

L-ekosistemi tal-innovazzjoni aktar b'saħħithom urew li jirrispondu aktar malajr u b'mod aktar riżolut għall-kriżijiet. Sabiex jiġi aċċellerat l-irkupru u jkun jistgħu jiġu indirizzati emergenzi futuri, l-investimenti fit-titjib tal-kapaċitajiet ta' koordinazzjoni fi hdan l-ekosistemi tal-innovazzjoni huma essenzjali biex tiżdied ir-reżiljenza tagħhom u r-rispon tagħhom biex iwasslu minnufih is-soluzzjonijiet meħtieġa.

Fit-terminu medju u fit-tul, il-KKI kollha jehtieg li jadattaw għall-impatti tax-xokk u jiżguraw aġilità u flessibilità sabiex isibu u jfittxu opportunitajiet godda. Bis-saħħa tal-approċċ tagħhom "ibbażat fuq il-post" permezz tas-CLCs u ċentri tal-RIS ⁽¹⁰⁾ madwar l-Ewropa, il-KKI jikkontribwixxu għat-tishih tal-ekosistemi tal-innovazzjoni lokali, fost l-oħrajn, billi jrawmu interazzjonijiet eqreb bejn l-atturi tat-triangolu tal-għarfien u billi jiffavorixxu relazzjonijiet koordinati ahjar mal-istituzzjonijiet finanzjarji u pubbliċi, kif ukoll maċ-ċittadini.

It-tieni, is-soċjetajiet u l-ekonomija tal-lum qeghdin ikunu mmexxija dejjem aktar mill-hiliet u l-abbiltajiet tan-nies u tal-organizzazzjonijiet li jbiddu l-ideat fi prodotti, proċessi, servizzi, u mudelli ta' negozju u soċjetali godda. L-innovazzjoni, il-kultura intraprenditorjali, l-adozzjoni mis-suq ta' soluzzjonijiet innovattivi u aktar investimenti fl-edukazzjoni, ir-riċerka u l-innovazzjoni se jagħmlu d-differenza kollha jekk l-Unjoni trid tirnexxi fit-tranzizzjoni tagħha lejn soċjetà kompetittiva, diġitali, newtrali għall-klima u inkluziva. Hemm htieġa qawwija li tissaħħah aktar il-kollaborazzjoni bejn id-dixxiplini u t-tagħlim interdixxiplinari, kif ukoll il-kapaċità tal-innovazzjoni tal-HEIs madwar l-Unjoni. L-EIT jinsab f'pożizzjoni unika li jwettaq dik il-htieġa fil-qafas ta' Orizzont Ewropa.

It-tielet, il-prossimità fiżika hija wiehed mill-fatturi ewlenin li jabilita l-innovazzjoni. L-inizjattivi mmirati biex jiżviluppaw networks ta' innovazzjoni u jipprovdu servizzi li jappoġġjaw il-holqien il-kondiviżjoni u t-trasferiment tal-għarfien, għandhom rwol ewleni fit-trawwim tal-interazzjonijiet bejn l-akkademiċi, l-organizzazzjonijiet tar-riċerka, in-negozji, l-awtoritajiet pubbliċi u l-individwi. Madankollu, il-prestazzjonijiet tar-riċerka u l-innovazzjoni madwar l-Unjoni, kif riflessi fl-EIS annwali, ivarjaw b'mod konsiderevoli. Huwa ta' importanza kruċjali li l-innovazzjoni tkun inkluziva u jkollha l-għeruq tagħha fit-territorji lokali, b'attenzjoni partikolari fuq l-involvement akbar tal-SMEs u tal-organizzazzjonijiet tat-tielet settur. L-attivitajiet tal-EIT huma adatti sew biex jikkontribwixxu għat-tishih tal-ekosistemi tal-innovazzjoni lokali, għandhom dimensjoni Ewropea qawwija u jipprovdu mudelli godda għal ekonomija sostenibbli. L-attivitajiet tal-EIT u tal-KKI għad iridu jsiru dejjem aktar marbuta mal-istrategiji reġjonali u l-istrategiji ta' speċjalizzazzjoni intelliġenti ⁽¹¹⁾.

Ir-raba', l-ekosistemi tal-innovazzjoni vibranti jehtieġu taħlita ta' għarfien, investment, infrastruttura u talent. Jehtieg li jkun hemm fis-seħh kundizzjonijiet ta' qafas għall-kooperazzjoni bejn ir-riċerka, l-edukazzjoni u l-innovazzjoni Ewropej, flimkien ma' sinerġiji b'saħħithom sabiex jiżguraw l-investment xieraq u effiċjenti ta' riżorsi skarsi u biex jimobilizzaw sorsi oħrajn ta' finanzjament bil-għan li tinkiseb sostenibilità finanzjarja. It-tishih tal-integrizzjoni tat-triangolu tal-għarfien permezz tal-KKI, inkluż permezz tal-involvement ta' shab godda f'setturi, pajjiżi u reġjuni oħrajn, huwa mod ipprovat sabiex jitrawwem ambjent li jwassal għall-innovazzjoni u huwa għan ta' gwida tal-EIT.

⁽¹⁰⁾ Kif definit fil-punt (4) tal-Artikolu 2 tar-Regolament (UE) 2021/819 .

⁽¹¹⁾ Kif definit fil-punt (2) tal-Artikolu 2 tar-Regolament (UE) 2021/695.

1.3. Il-pożizzjonament f'Orizzont Ewropa

Fil-kuntest tar-Regolament (UE) 2021/695, il-Kummissjoni Ewropea impenjat ruħha bis-shih biex iżżid aktar il-potenzjal ta' innovazzjoni tal-Ewropa sabiex tkun tista' tirrispondi għall-isfidi tal-gejjieni. Ir-rwol distintiv tal-EIT fit-trawwim tal-innovazzjoni billi jlaqqa' flimkien in-negozju, l-edukazzjoni, ir-riċerka, l-awtoritajiet pubbliċi u s-socjetà ċivili huwa msahhaħ mill-pożizzjonament tiegħu fil-Pilastru III "Ewropa Innovattiva" ta' Orizzont Ewropa. Ir-Regolament (UE) 2021/695 jirrifletti l-ambizzjoni dejjem tikber tal-Unjoni fejn tidhol l-innovazzjoni u l-htieġa li tintlaħaq dik l-ambizzjoni.

L-ippjanar strateġiku ta' Orizzont Ewropa għandu l-għan li jiżgura l-koerenza bejn l-attivitajiet tal-EIT u attivitajiet oħra skont ir-Regolament (UE) 2021/695. L-EIT għandu jikkontribwixxi għall-proċess strateġiku ta' koordinazzjoni għas-Shubijiet Ewropej. L-EIT se jkompli jaħdem mill-qrib ma' korpi oħrajn ta' implimentazzjoni fil-qafas tal-Pilastru III "Ewropa Innovattiva" ta' Orizzont Ewropa u juża l-aħjar sforzi biex jikkontribwixxi għal 'punt uniku ta' servizz' għall-innovazzjoni.

L-EIT għandu jkompli jsahhaħ l-ekosistemi tal-innovazzjoni, li jgħinu biex jiġu indirizzati l-isfidi globali, billi jrawwem l-integrazzjoni tat-triangolu tal-għarfien fl-oqsma tematiċi ta' attività tal-KKI.

Jinhtiegu sinerġiji b'sahhithom, anki permezz ta' kooperazzjoni fil-livell ta' governanza, bejn il-korpi ta' implimentazzjoni tal-Pilastru III "Ewropa Innovattiva" ta' Orizzont Ewropa. L-EIT u l-Kunsill Ewropew tal-Innovazzjoni (EIC) għandhom imexxu attivitajiet komplementari mmirati biex jissimplifikaw l-appoġġ ipprovdut lill-imprizi innovattivi, inklużi servizzi ta' aċċellerazzjoni tan-negozju u taħriġ.

L-EIC jista' jghin lin-negozji godda appoġġati mill-KKI b'potenzjal għoli ta' tkabbir sabiex jikbru b'mod rapidu. B'mod partikolari, l-aktar imprizi innovattivi appoġġati mill-KKI jistgħu jibbenefikaw minn aċċess simplifikat u, għaldaqstant, aktar rapidu għall-azzjonijiet tal-EIC, b'mod partikolari għall-appoġġ offrut mill-Aċċelleratur tal-EIC u mill-appoġġ finanzjarju offrut mill-Programm InvestEU stabbilit mir-Regolament (UE) 2021/523 tal-Parlament Ewropew u tal-Kunsill ⁽¹²⁾. Barra minn hekk, l-EIT għandu jiffacilita l-aċċess tal-benefiċjarji tal-EIC għall-ekosistemi tal-innovazzjoni tal-KKI u l-atturi rilevanti tat-triangolu tal-għarfien. B'dan il-mod, il-benefiċjarji tal-EIC jistgħu jsiru involuti b'mod attiv fl-attivitajiet tal-KKI u jibbenifikaw mis-servizzi tal-KKI.

L-EIT għandu jiżgura l-koerenza mal-komponent tal-ekosistemi Ewropej tal-innovazzjoni tal-Pilastru III "Ewropa Innovattiva" ta' Orizzont Ewropa. B'mod partikolari, l-EIT għandu jieħu sehem attiv fl-attivitajiet tal-Forum tal-EIC imsemmi fid-Deċiżjoni tal-Kunsill (UE) 2021/... ⁽¹³⁾ u għandu jistabbilixxi rabtiet bejn il-Komunità tal-EIT ⁽¹⁴⁾ u l-attivitajiet rilevanti li jappoġġaw l-ekosistemi tal-innovazzjoni sabiex tiġi evitata d-duplikazzjoni u jiġu żgurati l-konsistenza u l-komplementarjetà tal-azzjonijiet tal-EIT u tal-EIC.

L-EIT se jiżgura wkoll sinerġiji aktar b'sahhithom bejn l-azzjonijiet tiegħu u l-programmi u l-inizjattivi tal-Pilastru I "Xjenza Eċċellenti" ta' Orizzont Ewropa, biex jithaffet it-trasferiment tal-għarfien li jirriżulta mir-riċerka mingħajr għan preċiż (blue sky) f'applikazzjonijiet konkreti li minnhom tibbenifika s-socjetà. B'mod partikolari, fir-rigward tal-Azzjonijiet Marie-Skłodowska-Curie (MSCA) u l-Kunsill Ewropew tar-Riċerka (ERC), l-EIT għandu jikkollabora fuq l-iżvilupp tal-innovazzjoni u l-hiliet intraprenditorjali tas-shab tal-MSCA u l-benefiċjarji tal-ghotjiet tal-ERC fl-istadji kollha tal-karriera tagħhom. Dik il-kollaborazzjoni għandha tibqa' volontarja u m'għandhiex iżżid il-piż amministrattiv fuq il-benefiċjarji.

L-EIT għandu jikkontribwixxi għall-Pilastru II Sfidi Globali u Kompetittività Industrijali Ewropea ta' Orizzont Ewropa u jikkomplementa l-attivitajiet rilevanti mahsuba biex jindirizzaw l-isfidi globali u soċjetali u jrawwu t-tkabbir sostenibbli u l-kompetittività tal-Unjoni fuq skala globali. B'mod partikolari, permezz tal-KKI, l-EIT għandu jfittex li jikkontribwixxi għal missjonijiet u raggruppamenti tematiċi rilevanti u għal Shubiji Ewropej oħrajn, u jiżgura sinerġiji aktar b'sahhithom magħhom, pereżempju billi jappoġġa miżuri min-naħa tad-domanda u jipprovdni servizzi ta' sfruttament sabiex jagħti spinta lit-trasferiment tat-teknoloġija u jaċċellera l-kummerċjalizzazzjoni tar-riżultati miksuba.

L-EIT għandu jesplora opportunitajiet għal sinerġiji bejn il-parti "Twessigh tal-Parteċipazzjoni u t-Tishih taż-Żona Ewropea tar-Riċerka" ta' Orizzont Ewropa, inklużi l-attivitajiet ta' tlaqqiġ u ta' gemellaġġ u l-attivitajiet ta' sensibilizzazzjoni li huwa jappoġġa. B'mod partikolari, l-entitajiet fil-mira tal-parti "Twessigh tal-Parteċipazzjoni u Tishih taż-Żona Ewropea tar-Riċerka" ta' Orizzont Ewropa, kif ukoll l-attivitajiet ta' sensibilizzazzjoni tal-EIT, jistgħu jużaw l-għarfien espert u l-appoġġ tal-EIT.

⁽¹²⁾ Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (GU L 107, 26.3.2021, p 30).

⁽¹³⁾ Deċiżjoni tal-Kunsill (UE) 2021/764 tal-10 ta' Mejju 2021 dwar l-istabbiliment tal-Programm Speċifiku li jimplementa Orizzont Ewropa – il-Programm Qafas għar-Riċerka u l-Innovazzjoni, u li jhassar id-Deċiżjoni 2013/743/UE (GU LI 167, 12.5.2021, p. 1).

⁽¹⁴⁾ Kif definit fil-punt (8) tal-Artikolu 2 tar-Regolament (UE) 2021/819

2. NGHOLLU L-LIVELL: L-ISTRATEĠIJA TAL-EIT U L-OBJETTIVI GHALL-2011-2027

Matul il-perjodu 2021-2027, l-EIT għandu jkompli jappoġġa l-KKI sabiex isahhu l-ekosistemi tal-innovazzjoni li jghinu biex jiġu indirizzati l-isfidi globali u soċjetali, f'komplementarjetà shiha ma' Orizzont Ewropa u ma' programmi oħra tal-Unjoni. Għandu jagħmel dan billi jrawwem l-integrazzjoni tal-edukazzjoni għolja, ir-riċerka u l-innovazzjoni, biex b'hekk johloq ambjenti li jwasslu għall-innovazzjoni, kif ukoll billi jippromwovi u jappoġġa generazzjoni ġdida ta' imprendituri, jikkontribwixxi wkoll biex tonqos id-disparità intraprenditorjali bejn il-ġeneri u biex jistimola l-holqien ta' negozji innovattivi, b'enfasi partikolari fuq l-SMEs, f'sinerġija u komplementarjetà mill-qrib mal-EIC.

Għandha tinghata attenzjoni partikolari wkoll għall-bilanċ bejn il-ġeneri u għall-approċċi sensittivi għal kwistjonijiet ta' ġeneru, b'mod partikolari f'oqsma fejn in-nisa għadhom sottorappreżentati, bħal fit-teknoloġiji tal-informazzjoni u l-komunikazzjoni, ix-xjenza, it-teknoloġija, l-inġinerija u l-matematika. B'dan il-mod, abbażi tal-oqsma ta' intervent stabbiliti fir-Regolament (UE) 2021/695, l-EIT għandu, b'mod partikolari:

- (1) isahha l-ekosistemi tal-innovazzjoni sostenibbli madwar l-Ewropa;
- (2) irawwem il-hiliet ta' innovazzjoni u imprenditorjalità f'perspettiva ta' tagħlim tul il-hajja, inkluża z-zieda fil-kapaċitajiet tal-HEIs madwar l-Ewropa;
- (3) johloq soluzzjonijiet ġodda għas-suq biex jindirizza l-isfidi globali; u
- (4) jiżgura sinerġiji u valur miżjud f'Orizzont Ewropa.

F'konformità mal-isfidi li qed jiffaċċja l-EIT u sabiex ikunu ta' kontribwut għall-oġġettivi ġenerali tiegħu kif stabbiliti fl-Artikolu 3 tar-Regolament (UE) 2021/819 u, għaldaqstant, għall-impatt xjentifiku, ekonomiku, teknoloġiku u soċjetali ta' Orizzont Ewropa, l-oġġettivi speċifiċi tal-EIT għall-2021-2027 għandhom ikunu li:

- (a) iżid il-ftuħ, l-impatt u t-trasparenza tal-KKI u l-integrazzjoni tat-trijangolu tal-għarfien madwar l-Unjoni;
- (b) iżid il-kapaċità intraprenditorjali u ta' innovazzjoni tal-edukazzjoni għolja fl-Ewropa kollha billi jippromwovi u jappoġġa tibdil istituzzjonali fl-HEIs u l-integrazzjoni tagħhom tal-HEIs fl-ekosistemi tal-innovazzjoni;
- (c) iżid is-sensibilizzazzjoni fuq livell reġjonali u lokali tal-EIT u tal-KKI, b'mod partikolari billi jinkludi medda usa' ta' partijiet ikkoċernati sabiex jindirizza d-disparitajiet fil-kapaċità tal-innovazzjoni u biex issahha l-għarfien u d-diffużjoni tal-innovazzjoni fl-Unjoni kollha.

L-EIT jista', fejn rilevanti, jirreaġixxi għall-kriżi tal-COVID-19 u kriżijiet potenzjali futuri bil-flessibilità meħtieġa billi jintegra inizjattivi rilevanti fl-istrateġija tiegħu sabiex jikkontribwixxi għall-protezzjoni tal-ekosistemi tal-innovazzjoni u jghin lill-partijiet ikkoċernati tal-EIT ihejju għall-irkupru ekonomiku.

3. NAGHTU SPINTA LIT-TALENT U LILL-KAPAĊITÀ TA' INNOVAZZJONI FL-EWROPA: AZZJONIJET EWLENIN

L-istrateġija tal-EIT għall-2021-2027 għandha tiffoka fuq l-azzjonijiet li jzidu l-valur fil-livell tal-Unjoni u jikkontribwixxu sabiex jintlaħqu l-għanijiet ta' Orizzont Ewropa. L-ewwel nett, l-EIT għandu jkompli jappoġġa l-kapaċità u l-ekosistemi tal-innovazzjoni fl-Unjoni kollha permezz tal-KKI, l-iżvilupp ulterjuri, il-ftuħ għal shab ġodda, it-trasparenza miżjuda, ir-rispett tal-prinċipji ta' governanza tajba u l-espansjoni tagħhom. It-tieni, billi jibni fuq l-esperjenza tiegħu fl-integrazzjoni tat-trijangolu tal-għarfien, l-EIT għandu jmexxi l-appoġġ u l-iżvilupp tal-kapaċità tal-innovazzjoni u intraprenditorjali tal-HEIs, li se jkunu implimentati permezz tal-KKI. It-tielet, permezz ta' miżuri trasversali aktar effettivi, l-EIT għandu jwettaq l-isforzi kollha meħtieġa biex jiżgura li l-viżibbiltà u l-impatt tiegħu fil-livell tal-UE jiżdiedu. Barra minn hekk, l-EIT għandu jtejjeb ukoll l-operazzjonijiet tiegħu sabiex iżid l-effettività, l-effiċjenza u l-impatt tiegħu, inkluż f'oqsma bħal li jiggwida lill-KKI lejn is-sostenibbiltà finanzjarja, il-ftuħ, is-sensibilizzazzjoni, it-trasparenza, il-kwalità u s-sostenibbiltà tal-attivitajiet tiegħu stess u tal-attivitajiet tal-KKI, involviment akbar tal-SMEs u tan-negozji ġodda, u l-bilanċ bejn il-ġeneri.

3.1. Appoġġ għall-KKI eżistenti

L-EIT għandu jsahha l-ekosistemi tal-innovazzjoni billi jkompli jappoġġa l-KKI eżistenti fl-indirizzar tal-isfidi globali permezz tal-integrazzjoni tat-trijangolu tal-għarfien fil-livelli tal-Unjoni, reġjonali u lokali. Għal dan il-ghan, sehem kbir mill-baġit tal-EIT se jiġi ddedikat biex jappoġġa lill-KKI, u l-EIT għandu jsahha aktar il-pjattaforma tiegħu għat-tnedija, it-tkabbir u l-monitoraġġ tal-KKI.

L-EIT għandu jiżgura li l-KKI jkompli jsegwu s-sostenibbiltà finanzjarja sabiex jiksbu l-indipendenza finanzjarja mill-ghotja tal-EIT wara mhux aktar tard minn 15-il sena wara t-tnedija tagħhom permezz tal-mobilizzazzjoni tal-investiment pubbliku u privat, filwaqt li tinzamm l-enfasi fuq l-integrazzjoni tal-attivitajiet tat-trijangolu tal-għarfien.

L-EIT għandu jiżgura li l-KKI jiżviluppaw u jimplimentaw strateġija sabiex jikkollaboraw u johlqu interfaċċi u sinerġiji mas-Shubijji Ewropej rilevanti, mal-missjonijiet u mal-EIC, kif ukoll ma' inizjattivi u programmi rilevanti oħra tal-Unjoni u internazzjonali. Minbarra l-appoġġ finanzjarju, abbażi tat-tagħlimiet meħuda, l-EIT għandu jipprovdi supervizjoni strateġika u gwida lill-KKI. Abbażi tal-indikaturi elenkati, fost l-oħrajn, fl-Anness V għar-Regolament (UE) 2021/695, l-EIT għandu jimmonitorja u janalizza l-prestazzjoni, l-investimenti ta' mobilizzazzjoni u l-impatti kwalitattivi u kwantitattivi differenti.

L-EIT għandu jagħmel l-aħjar sforzi biex jissimplifika t-terminoloġija relatata mal-istruttura ta' kull KKI, bil-għan li jkompli jissimplifika u jsaħħaħ ir-rikonossibilità tal-EIT.

L-EIT għandu jstabilixxi l-oqsma ta' kollaborazzjoni bejn il-KKI dwar temi ta' rilevanza strateġika u politika, u jipromwovi t-tishih ta' din il-kollaborazzjoni. L-EIT għandu jsaħħaħ il-koordinazzjoni bejn il-KKI foqsa ta' interess komuni, b'mod partikolari billi jrawwem l-iskambji ta' esperjenzi u prattiki tajbin bejn il-KKI u kollaborazzjoni bejniethom (attivitajiet trasversali tal-KKI ⁽¹⁵⁾) kemm fuq suġġetti tematiċi kif ukoll orizzontali. L-attivitajiet trasversali tal-KKI għandhom l-oġġettiv ta' potenzjal, fejn bosta KKI diġà jindirizzaw il-prijoritajiet ta' politika komuni tal-Unjoni fejn ma jeżistux KKI ddedikati. It-tlaqqiġ flimkien tal-komunitajiet tal-KKI differenti f'azzjonijiet kongunti ddedikati ta' benefiċċju reċiproku għandu potenzjal għoli għal sinerġiji u benefiċċji interdixxiplinari. L-EIT għandu jinkuraġġixxi lil dawn l-attivitajiet u jiehu schem attiv fid-definizzjoni tal-kontenut u tal-istruttura tal-attivitajiet trasversali tal-KKI. Huwa għandu jissorvelja l-implimentazzjoni tal-attivitajiet trasversali tal-KKI, kif ukoll ir-riżultati miksuba, bl-għan li jagħmel dawk l-attivitajiet parti integrali mill-istrateġiji multiannwali tal-KKI. L-EIT għandu wkoll jiffaċilita l-istabiliment ta' servizzi kondivizi trasversali tal-KKI bil-għan li jittrattaw b'mod kongunt il-kompiti operazzjonali komuni għall-KKI kollha.

3.2. Żieda fl-impatt reġjonali tal-KKI

L-EIT għandu jkompli jżid l-impatt reġjonali tiegħu permezz ta' ftuh imtejjeb u approċċ inklużiv tal-KKI lejn firxa wiesgħa ta' shab u partijiet ikkonċernati potenzjali, tixrid u sfruttar imsaħħa tar-riżultati u permezz ta' strateġija reġjonali integrata aħjar tal-KKI. Kull KKI se tkun rikjesta tiżviluppa u timplimenta strateġija reġjonali bħala parti integrali tal-pjanijiet tan-negozju tiegħu bil-għan li jsaħħu r-relazzjoni mal-atturi tal-innovazzjoni nazzjonali, reġjonali u lokali, inklużi l-SMEs. Fejn ikun rilevanti, il-KKI għandhom juru rabtiet ma' strateġiji ta' speċjalizzazzjoni intelligenti u mal-attivitajiet ta' pjattaformi tematiċi u inizjattivi interreġjonali, inkluż mal-awtoritajiet manigerjali tal-Fondi strutturali u ta' investiment Ewropej (FSIE). L-EIT għandu jimmonitorja kontinwament l-implimentazzjoni ta' dawk l-istrateġiji, inkluż tal-effett ta' mobilizzazzjoni fuq l-FSIE.

Għandu jiġi integrat approċċ "ibbażat fuq il-post" ta' innovazzjoni fl-istrateġija pluriennali u l-pjan ta' direzzjoni tan-negozju tal-KKI u dan għandu jibni fuq is-CLCs u ċ-ċentri tal-RIS, sabiex b'hekk ir-rwol tagħhom jiġi mmobilizzat bħala portal għall-aċċess għal komunità ta' KKI, u għall-interazzjoni mas-shab lokali fl-istess territorju, kif ukoll ma' atturi tal-innovazzjoni lokali oħrajn.

L-EIT għandu jissorvelja kif joperaw is-CLCs u ċ-ċentri tal-RIS u kif dawn jintegraw fl-ekosistemi tal-innovazzjoni lokali.

L-EIT għandu jiżgura li l-attivitajiet tal-RIS jintużaw sabiex jattiraw u jiffaċilitaw l-integrazzjoni ta' shab godda potenzjali li jżidu l-valur lill-KKI, biex b'hekk tiġi estiża l-kopertura pan-Ewropea tal-EIT, u jkun integrati b'mod shih fl-istrateġiji pluriennali tal-KKI. L-RIS, immexxija mill-EIT u implimentata mill-KKI, sa issa tmexxiet fuq bażi volontarja. Mill-2021 'il quddiem, l-attivitajiet tal-RIS għandhom isiru obbligatorji u parti integrali mill-istrateġiji pluriennali tal-KKI. L-EIT għandu jiżgura li l-attivitajiet tal-RIS jintużaw bħala pont lejn strateġiji ta' speċjalizzazzjoni intelligenti fis-setturi tar-riċerka u l-innovazzjoni.

Barra minn hekk, il-KKI għandhom itejbu din l-integrazzjoni permezz tal-istabiliment ta' ċentri tal-RIS. Ċentru tal-RIS għandu jiġi stabbilit wara analiżi bir-reqqa tal-htigijiet u sejha miftuħa. Dan għandu jkun parti mill-istruttura tal-KKI u jservi bħala punt fokali għall-attivitajiet tagħhom. L-objettiv tiegħu huwa li jimmobilizza u jinvolvi atturi lokali tat-triangolu tal-għarfien fl-attivitajiet tal-KKI, jstabilixxi sinerġiji fil-livell lokali, jidentifika opportunitajiet ta' finanzjament u kollaborazzjoni u jipromwovi l-integrazzjoni attiva tagħhom fl-ekosistemi. Bi qbil mal-istrateġija ta' espansjoni tal-KKI, iċ-ċentri tal-RIS jistgħu jwittu t-triq għall-istabiliment ta' CLC fir-reġjun fil-mira.

⁽¹⁵⁾ Kif definit fil-punt (14) tal-Artikolu 2 tar-Regolament (UE) 2021/819 .

L-EIT għandu jkompli jipprova għidha u appoġġ lill-KKI fit-tnejn u fl-implimentazzjoni ta' strateġiji pluriennali tal-RIS. L-attivitajiet tal-RIS għandhom ikompli jappoġġjaw il-kapaċità ta' innovazzjoni tal-pajjiżi (u r-reġjuni f'dawk il-pajjiżi) li għandhom prestazzjoni ta' innovazzjoni modesta u moderata skont l-EIS, kif ukoll ir-reġjuni ultraperiferiċi fis-sens tal-Artikolu 349 tat-Trattat dwar il-Funzjonament tal-Unjoni Ewropea, sabiex titrawwem l-integrazzjoni tagħhom fil-komunitajiet tal-KKI. Dawn li ġejjin huma l-pajjiżi u r-reġjuni eliġibbli għall-attivitajiet tal-RIS (pajjiżi u reġjuni tal-RIS):

- (1) il-pajjiżi (u r-reġjuni f'dawk il-pajjiżi) li huma kklassifikati bħala innovaturi "moderati" jew "modesti" f'tal-inqas wiehed mit-tliet rapporti annwali tal-EIS maħruġa:
 - (a) fl-2018, fl-2019 and fl-2020 għall-2021-2024; u
 - (b) fl-2021, fl-2022 and fl-2023 għall-2025-2027; u
- (2) ir-reġjuni ultraperiferiċi.

Il-baġit tal-EIT iddedikat għall-implimentazzjoni tal-attivitajiet tal-EIT għandu jkun mill-inqas 10 % u mhux aktar minn 15 % tal-finanzjament ġenerali tal-EIT għall-KKI eżistenti u dawk ġodda, sabiex b'hekk jiżied l-għadd ta' shab tal-KKI minn reġjuni fil-mira. L-attivitajiet appoġġati permezz tal-RIS għandu jkollhom l-għan li:

- (1) jikkontribwixxu biex itejbu l-kapaċitajiet ta' innovazzjoni tal-ekosistemi reġjonali u lokali madwar l-Unjoni, permezz ta' attivitajiet ta' bini tal-kapaċità u interazzjonijiet aktar mill-qrib bejn l-atturi tal-innovazzjoni lokali, bħar-raggruppamenti, networks, awtoritajiet pubbliċi, HEIs, organizzazzjonijiet tar-riċerka, istituzzjonijiet tal-edukazzjoni u l-fornituri tat-taħriġ u SMEs, kif ukoll l-attivitajiet ta' dawk l-atturi;
- (2) jappoġġaw l-oġettiv li jiġu mhajra shab ġodda fil-KKI u jgħaqqdu l-ekosistemi tal-innovazzjoni lokali mal-ekosistemi tal-innovazzjoni pan-Ewropej; u
- (3) jimmobilizzaw finanzjament privat u pubbliku addizzjonali, b'attenzjoni partikolari għall-FSIE.

3.3. It-tnejn ta' KKI ġodda

Sabiex jikkontribwixxu għall-indirizzar tal-isfidi globali ġodda u emergenti, l-EIT għandu jniedi sejhiet miftuħa u trasparenti għall-proposti għall-holqien ta' KKI ġodda foqasma ta' prijorità magħzula fost oqasma tematiċi ta' importanza strateġika u abbażi ta' kriterji li jivvalutaw, fost aspetti oħrajn, ir-rilevanza tagħhom għall-prijoritajiet tal-politika tal-Unjoni fir-rigward tal-indirizzar tal-isfidi globali u soċjetali, u l-valur potenzjali u miżjud tagħhom, li għandhom jiġu indirizzati permezz tal-mudell tal-EIT. It-tnejn ta' KKI ġodda għandha tqis l-ippjanar strateġiku ta' orizzont Ewropa u l-baġit allokat għall-EIT għall-perijodu mill-1 ta' Jannar 2021 sal-31 ta' Dicembru 2027. Il-kriterji tal-għażla rilevanti għas-Shubiji Ewropej stabbiliti fl-Anness III tar-Regolament (UE) 2021/695 għandhom jiġu inklużi fis-sejha għall-proposti tal-KKI u għandhom jiġu vvalutati matul l-evalwazzjoni.

Abbażi ta' proposta mill-Bord tat-Tmexxija tal-EIT u analiżi tagħha, l-ewwel KKI ġdida fil-qasam tas-Setturi u l-Industriji Kulturali u Kreattivi (CCSI) hija proposta li tinwieda mill-aktar fis possibbli fl-2022 jew fl-2023, b'sejha għall-proposti li għandha tiġi ppubblikata, jekk ikun fattibbli, fl-2021. Dan il-qasam ta' prijorità għandu l-aktar komplementarjetà b'saħħitha mat-tmien KKI li jeżistu, kif ukoll mal-oqasma ta' prijorità potenzjali għal Shubiji Ewropej oħrajn li għandhom jitnedew fil-qafas ta' Orizzont Ewropa. Skeda informattiva li tiġbor fil-qosor l-isfidi fil-qasam tas-CCSI u l-impatt mistenni tal-KKI il-ġdida hija inkluża fl-Appendiċi 1.

Huwa propost li fl-2026 tinwieda t-tieni KKI ġdida fil-qasam tas-Setturi u l-Ekosistemi tal-Ilma, tal-Baħar u Marittimi (WMM), b'sejha għal proposti li għandha tiġi ppubblikata fl-2025. Il-Kummissjoni, bl-assistenza ta' esperti indipendenti esterni, għandha ttwettaq analiżi ex-ante sal-2024 biex tevalwa r-rilevanza tal-qasamtal-WMM. Jekk l-analiżi jkollha konkluzjoni negattiva, il-Kummissjoni tista' tipprezenta proposta li temenda l-ASI 2021-2027, filwaqt li tqis il-kontribut tal-Bord ta' Tmexxija u l-ippjanar strateġiku ta' Orizzont Ewropa. Fl-Appendiċi 2 hemm inkluża skeda informattiva li tiġbor fil-qosor l-isfidi fil-qasam tad-WMM.

KKI ġodda oħra jistgħu jintgħażlu jekk ikunu disponibbli allokkazzjonijiet ta' baġit addizzjonali għal dawk tal-EIT u għandhom iqisu l-kontribut tal-Bord tat-Tmexxija, l-ippjanar strateġiku ta' Orizzont Ewropa u l-kriterji stabbiliti għall-għażla tas-Shubiji Ewropej, b'mod partikolari l-ftuħ, it-trasparenza, il-valur miżjud tal-Unjoni, il-kontribut għall-SDGs, il-koerenza u s-sinerġiji.

3.4. L-ghoti ta' appoġġ għall-kapaċità tal-innovazzjoni u intraprenditorjali tal-istituzzjonijiet tal-edukazzjoni għolja

B'kooperazzjoni mal-Kummissjoni, u wara konsultazzjoni mal-KKI, l-EIT għandu jfassal u jniedi proġett pilota li jappoġġja l-kapaċitajiet tal-innovazzjoni u intraprenditorjali tal-istituzzjonijiet tal-edukazzjoni għolja u l-integrazzjoni tagħhom fl-ekosistemi tal-innovazzjoni (inizjattiva pilota fil-qasam tal-edukazzjoni għolja), li se jiġi implimentat permezz tal-KKI, u li jibda fl-2021. Permezz tal-mudell ta' integrazzjoni tat-triangolu tal-għarfien, l-EIT qed tnaqqas id-diskrepanza persistenti bejn l-edukazzjoni għolja, ir-riċerka u l-innovazzjoni. B'mod partikolari, l-EIT u l-KKI huma għodod essenzjali għall-iżvilupp tal-kapital uman permezz tal-enfasi distintiva tagħhom fuq l-innovazzjoni u l-edukazzjoni intraprenditorjali. Madankollu, l-impatt tal-EIT għandu jiġi estiz aktar lil hinn mis-shab tal-KKI.

L-HEIs madwar l-Ewropa jehtieġ li jkunu innovattivi u intraprenditorjali fl-approċċ tagħhom għall-edukazzjoni, ir-riċerka u l-involvement man-negozji u l-ekosistema tal-innovazzjoni reġjonali u lokali usa', inklużi s-soċjetà ċivili, l-istituzzjonijiet pubbliċi u l-organizzazzjonijiet tat-tielet settur, bl-aktar mod inklużiv u li jipprovdi bilanċ bejn il-ġeneri, li jista' jinkiseb permezz ta' strateġija ċara, qafas ta' metodoloġija u bl-impenn ta' riżorsi.

L-attivitajiet tal-KKI relatati mal-inizjattiva pilota fil-qasam tal-edukazzjoni għolja għandhom jiġu implimentati b'mod miftuħ u b'sejhiet għal proposti trasparenti li jkollhom l-għan li jzidu l-kapaċità tal-innovazzjoni fl-edukazzjoni għolja, u jkunu mmirati l-iżjed lejn HEIs li ma jkunux shab tal-KKI fil-ktajjen tal-valur tal-innovazzjoni u l-ekosistemi madwar l-Unjoni. L-attivitajiet għandhom jindirizzaw primarjament l-iżvilupp tal-kapaċità tal-HEIs, inkluż:

- (1) l-iskambju u l-implimentazzjoni tal-ahjar prattiki fl-integrazzjoni tat-triangolu tal-għarfien, inklużi t-tagħlim organizzattiv, it-taħriġ għat-titjib tal-hiliet u t-taħriġ mill-ġdid, l-ikkowċjar u l-mentoraġġ;
- (2) l-iżvilupp ta' pjanijiet ta' azzjoni dwar kif għandhom jiġu indirizzati l-htigijiet identifikati f'oqsma bħall-ġestjoni tal-innovazzjoni, il-holqien u l-iżvilupp ta' negozji ġodda, it-trasferiment tat-teknoloġija inkluż il-ġestjoni tad-drittijiet ta' proprjetà intellettwali, is-sostenibbiltà u n-newtralità tal-klima skont id-disinn, il-ġestjoni tal-persuni u l-ġestjoni organizzattiva, l-integrazzjoni tal-approċċi għall-ġeneru fl-innovazzjoni u l-involvement ta' partijiet ikkonċernati lokali u s-soċjetà ċivili; u
- (3) l-implimentazzjoni ta' pjanijiet ta' azzjoni għall-iżvilupp tal-kapaċità tal-innovazzjoni u azzjonijiet ta' segwitu.

Dawk l-attivitajiet għandhom jinvolvu atturi oħra tat-triangolu tal-għarfien, bħall-edukazzjoni vokazzjonali u fornituri tat-taħriġ, l-organizzazzjonijiet tar-riċerka u t-teknoloġija, l-SMEs u n-negozji ġodda, u għandhom jikkomplementaw l-intervent tal-EIT fuq l-edukazzjoni bhala l-parti ċentrali tal-attivitajiet ta' Integrazzjoni tat-Triangolu tal-Għarfien tal-KKI. L-EIT għandu jipromwovi kollaborazzjoni trasversali tal-KKI aktar qawwija fi hdan l-inizjattiva pilota fil-qasam tal-edukazzjoni għolja. Il-kriterji tal-eligibbiltà li għandhom jiġu inklużi fis-sejehiet għandhom jiżguraw li l-biċċa l-kbira tal-finanzjament imur għand l-HEIs esterni mill-KKI. L-għan tal-proġett ta' inizjattiva dwar l-edukazzjoni għolja huwa li l-impatt tal-EIT ikun jilhaq lil hinn mill-KKI u jikkontribwixxi għall-missjoni ewlenija tal-EIT li tingħata spinta lit-tkabbir ekonomiku sostenibbli u lill-kompetittività billi tissahhah il-kapaċità ta' innovazzjoni tal-Istati Membri, f'konformità mal-miri ta' Orizzont Ewropa li jitravmu hiliet intraprenditorjali u innovattivi f'perspettiva ta' tagħlim tul il-hajja, inkluża z-zieda tal-kapaċitajiet tal-HEIs madwar l-Ewropa.

L-appoġġ tal-EIT għandu jibni wkoll fuq inizjattivi ta' politika bħall-oqfsa ta' HEInnovate⁽¹⁶⁾ u RIIA⁽¹⁷⁾ li wrew il-valur tagħhom f'għadd ta' HEIs u Stati Membri madwar l-Unjoni. L-EIT għandu jfassal l-attivitajiet ta' appoġġ f'kollaborazzjoni mill-qrib mal-Kummissjoni, u wara konsultazzjoni mal-KKI, sabiex jiżgura l-koerenza u l-komplementarjetà sħaħ mal-attivitajiet rilevanti fi hdan Orizzont Ewropa, l-Erasmus+, stabbiliti mir-Regolament tal-Parlament Ewropew u tal-Kunsill (UE) 2021/817⁽¹⁸⁾, u programmi oħra tal-Unjoni.

⁽¹⁶⁾ HEInnovate huwa qafas ta' politika żvilupp mill-Kummissjoni u mill-Organizzazzjoni għall-Kooperazzjoni u l-Iżvilupp Ekonomiċi (OECD). HEInnovate joffri lill-HEIs metodoloġija sabiex jidentifikaw l-oqsma ta' kapaċità tal-innovazzjoni għall-iżvilupp ulterjuri u sabiex ifasslu l-istrateġiji u l-azzjonijiet rilevanti bl-għan li jiksbu l-impatt mixtieq. HEInnovate huwa bbażat fuq evidenza metodoloġika soda bi tmien oqsma ta' żvilupp tal-kapaċità: It-Tmexxija u l-Governanza; It-Trasformazzjoni Diġitali; Il-Kapaċità Organizzattiva; It-Tagħlim u l-Apprendiment Intraprenditorjali; It-Thejija u l-Appoġġ lill-Imprendituri; L-Iskambju tal-Għarfien; L-Internalizzazzjoni; u l-Kejl tal-Impatt. L-OECD ippubblikat għadd ta' rapporti tal-pajjiżi bbażati fuq HEInnovate, ara s-serje tal-Istudji dwar il-Hiliet tal-OECD fuq <https://www.oecd-ilibrary.org/education/>

⁽¹⁷⁾ Il-qafas tal-Valutazzjoni tal-Impatt tal-Innovazzjoni Reġjonali (RIIA) gie żvilupp mill-Kummissjoni Ewropea bhala l-ewwel pass fil-gwida għall-valutazzjonijiet tal-impatt tal-innovazzjoni tal-universitajiet permezz tal-elaborazzjoni ta' studji ta' kazijiet ibbażati fuq il-metriċi. Il-valutazzjoni tal-impatt tal-innovazzjoni, pereżempju, permezz tal-qafas tal-RIIA, tista' potenzjalment tintrabat mal-istrumenti ta' finanzjament ibbażati fuq il-prestazzjoni tal-innovazzjoni fil-livell tal-Unjoni, nazzjonali jew reġjonali.

⁽¹⁸⁾ Ir-Regolament (UE) 2021/817 tal-Parlament Ewropew u tal-Kunsill tal-20 ta' Mejju 2021 li jistabbilixxi l-Erasmus+; il-programm tal-Unjoni għall-edukazzjoni, it-taħriġ, iż-żgħażaġh u l-isport u li jhassar ir-Regolament (UE) Nru 1288/2013 (ara paġna 1 ta' dan il-Gurnal Uffiċjali).

Id-dettalji speċifiċi tal-proċess tal-mekkaniżmu ta' implimentazzjoni u twassil għandhom jiġu żviluppati aktar u rfinati fl-ewwel tliet snin u għandhom ikunu soġġetti għal monitoraġġ u evalwazzjoni matul din il-fażi pilota. L-evalwazzjoni tal-fażi pilota għandha titwettaq minn esperti indipendenti esterni u r-riżultati għandhom jiġu kkomunikati lill-Grupp tar-Rappreżentanti tal-Istati Membri (MSRG) u lill-Parlament Ewropew. Abbażi tar-riżultati ta' dik l-evalwazzjoni, il-Bord tat-Tmexxija għandu jiddeċiedi jekk l-inizjattiva pilota fil-qasam tal-edukazzjoni għolja għandhiex jew titkompla u tiżdied jew inkella titwaqqaf.

Il-Bord tat-Tmexxija għandu jmessi u jissorvelja l-implimentazzjoni u l-monitoraġġ tal-attivitajiet tal-KKI. Għandha tingħata attenzjoni partikolari għall-izgurar ta' approċċ miftuħ u inkluziv sabiex jiġu attirati l-HEIs lil hinn mis-shab tal-KKI li jimmira għal kopertura ġeografika wiesgħa; approċċ interdixiplinarju u intersettorjali; parteċipazzjoni usa' tan-nisa f'setturi fejn huma sottorappreżentati; u rabta mar-RIS, il-pjattaformi tematiċi rilevanti u l-istrategġiji ta' speċjalizzazzjoni intelliġenti, u l-Facilità ta' Appoġġ għall-Politika meta jkun xieraq.

L-EIT għandu jsaħħaħ u jwessa' l-kamp ta' applikazzjoni tat-tikketta tal-EIT lil hinn mill-KKI biex jinkludi l-HEIs li jipparteċipaw fl-azzjoni. Bl-involviment tal-atturi mit-triangolu tal-għarfien kollu, l-EIT għandu jhabrek biex jgħaqqad l-appoġġ tiegħu għall-iżvilupp tal-kapaċità tal-innovazzjoni fl-edukazzjoni għolja mat-Tikketta tal-EIT, li bħalissa qed tingħata lill-programmi ta' edukazzjoni tal-KKI.

L-EIT għandu jestendi wkoll it-Tikketta tal-EIT għal attivitajiet ta' taġlim tul il-hajja, bħall-mentorja, it-taħriġ vokazzjonali, programmi ta' taħriġ mill-ġdid, il-kisba ta' hiliet godda, korsijiet online miftuħa massivi, li jinvolvu u jilhqqu grupp fil-mira usa' ta' studenti, studenti adulti u istituzzjonijiet, inklużi istituzzjonijiet tal-edukazzjoni vokazzjonali u tat-taħriġ, lil hinn mill-KKI. L-applikazzjoni tat-Tikketta lil hinn mill-komunità tal-EIT huwa mistenni li jkollha effett aktar strutturat fil-livelli kollha (individwali, tal-programm u tal-istituzzjoni).

L-EIT għandu jimmonitorja l-ġhoti u l-espansjoni tat-Tikketta tal-EIT lill-programmi ta' edukazzjoni u taħriġ tal-KKI u jesplora mekkaniżmu ta' assigurazzjoni tal-kwalità aktar effettiv, inklużi r-rikonossiment u l-akkreditazzjoni esterni għat-Tikketta tal-EIT.

Biex jiżgura s-suċċess tal-inizjattiva pilota fil-qasam tal-edukazzjoni għolja, l-EIT għandu jipprovi gwida, għarfien espert u kkwċjar speċifiċi għall-HEIs parteċipanti u jkollu fil-mira tiegħu HEIs speċifiċi minn madwar l-Ewropa b'attenzjoni partikolari lill-HEIs minn pajjiżi (u reġjuni f'dawk il-pajjiżi). Li huma innovaturi moderati u modesti u minn reġjuni oħrajn bi prestazzjoni baxxa li jixtiequ jiżviluppaw il-kapaċitajiet ta' innovazzjoni tagħhom u jsaħħu l-impronta tal-innovazzjoni tagħhom u l-istrategġiji ta' speċjalizzazzjoni intelliġenti.

3.5. Attivitajiet trasversali tal-EIT

3.5.1. Komunikazzjoni u disseminazzjoni

L-EIT u l-KKI għandhom jistinkaw biex itejbu u jsaħħu l-komunikazzjoni u l-viżibbiltà tagħhom, u japplikaw strategġija ta' markar imtejba fir-rigward tal-partijiet ikkonċernati ewlenin tagħhom fl-Istati Membri u lil hinn, f'konformità mal-approċċ ta' komunikazzjoni użat fir-rigward ta' Orizzont Ewropa. B'għadd dejjem jikber ta' KKI u l-inizjattiva pilota fil-qasam tal-edukazzjoni għolja, l-EIT għandu jsaħħaħ l-isforzi tiegħu biex iżid ir-rikonossiment tal-appoġġ tal-Unjoni bħala marka ta' kwalità għall-innovazzjoni. Din il-ġestjoni tal-marka u l-komunikazzjoni mtejba huma kruċjali, speċjalment għaċ-ċittadini u għall-awtoritajiet nazzjonali u reġjonali, billi l-innovazzjonijiet li joħorġu mill-EIT jikkontribwixxu biex juru l-impatt konkret tal-investimenti tal-Unjoni permezz Orizzont Ewropa.

L-EIT għandu jhabrek biex iżid l-użu tan-networks ta' informazzjoni tal-Unjoni eżistenti u jipprovdi koordinazzjoni għall-attivitajiet tagħhom sabiex jiżgura konsulenza u gwida ahjar lis-shab potenzjali tal-KKI. Tali żieda fl-użu u l-koordinazzjoni jistgħu jinkludu l-appoġġ tal-awtoritajiet nazzjonali u reġjonali fl-identifikazzjoni tas-sinergiji meħtieġa flimkien mal-istrategiji pluriennali tal-KKI. Sabiex jiżgura tixrid usa' u fehim ahjar tal-opportunitajiet offruti mill-EIT, l-EIT għandu jsahhaħ il-gwida u l-assistenza dwar aspetti relatati mal-partecipazzjoni fil-KKI madwar l-Ewropa billi jibni fuq in-networks ta' informazzjoni u strutturi eżistenti madwar l-Ewropa, b'mod partikolari l-Punti ta' Kuntatt Nazzjonali msemmija fir-Regolament (UE) 2021/695.

Sabiex jiġi żgurat li komunità kbira ta' partijiet ikkonċernati tul it-triangolu tal-gharfien fil-livelli lokali, reġjonali, nazzjonali u tal-Unjoni tkun konxja mis-sejhiet u l-proġetti ffinanzjati kollha tal-EIT (u l-KKI), dawn ser jidhru wkoll fil-Portal Ewropew tal-Opportunitajiet ta' Offerti u Finanzjament, taht ir-Regolament (UE) 2021/695.

L-EIT għandu jorganizza laqgħat regolari tal-MSRG u tas-servizzi relatati mal-Kummissjoni, mill-inqas darbtejn fis-sena, biex jiżgura komunikazzjoni xierqa u fluss ta' informazzjoni mal-Istati Membri u fil-livell tal-Unjoni. Il-Parlament Ewropew u l-Kunsill għandhom jinżammu debitament infurmati dwar il-prestazzjoni, il-kisbiet u l-attivitajiet tal-EIT u l-KKI. Barra minn hekk, l-MSRG għandu jagħti pariri lill-EIT dwar kwistjonijiet ta' importanza strategika. Il-MSRG, flimkien mal-EIT, għandu jiżgura ukoll appoġġ xieraq biex jikkoordina u jipromwovi sinergiji dwar attivitajiet appoġġati mill-EIT mal-programmi u l-inizjattivi nazzjonali jew reġjonali, u jikkondividi informazzjoni dwar il-kofinanzjament nazzjonali u reġjonali potenzjali ta' dawh l-attivitajiet.

L-EIT għandu jkompli iżid il-viżibbiltà tal-azzjoni tiegħu lejn iċ-ċittadini u l-komunità tal-EIT permezz tal-Forum tal-Partijiet Ikkonċernati ⁽¹⁹⁾, il-Premijiet tal-EIT u l-Komunità ta' Alumni tal-EIT ⁽²⁰⁾ bl-għan li jiġu promossi l-interazzjonijiet mal-atturi Ewropej tat-triangolu tal-gharfien u li jiġu rikonoxxuti l-innovaturi u l-intraprendituri l-aktar promettenti fl-Ewropa.

L-EIT għandu jkompli jmexxi u jiprovdi gwida strategika lill-Komunità ta' Alumni tal-EIT (b'kollaborazzjoni mal-Bord tal-Alumni tal-EIT) sabiex jimmassimizza l-impatt intraprenditorjali u soċjetali tiegħu u l-involviment kontinwu tal-membri tiegħu fl-attivitajiet appoġġati mill-EIT. Matul il-perjodu 2021–2027, il-Komunità tal-Alumni tal-EIT ser tkompli tikber u ser tinkludi wkoll l-alumni li jieħdu sehem fl-azzjonijiet li jappoġġaw il-kapaċitajiet ta' innovazzjoni tal-HEIs.

3.5.2. L-identifikazzjoni u l-iskambju ta' prattiki tajbin mal-partijiet ikkonċernati

L-EIT għandu jidentifika, jikkodifika, jikkondividi u jxerred b'mod effettiv, it-tagħlim u l-prattiki tajbin li jingħaqdu mill-attivitajiet iffinanzjati mill-EIT u, għal dak il-għan, jinvolvi ruħu mal-awtoritajiet tal-Istati Membri kemm fil-livell nazzjonali kif ukoll f'dak reġjonali, mal-Kummissjoni u l-Parlament Ewropew, b'mod partikolari mal-Panel tax-Xjenza u t-Teknoloġija tiegħu, filwaqt li jistabbilixxi djalogu strutturat u jikkoordina l-isforzi. Il-KKI u l-proġetti li jappoġġaw l-innovazzjoni u l-kapaċità intraprenditorjali tal-HEI huma mistennija li jkun sors siewi ta' evidenza u tagħlim sperimentali għal dawh li jfasslu l-politika fil-qasam tar-riċerka, l-innovazzjoni u l-edukazzjoni għolja, kif ukoll fl-oqsma tematiċi differenti tagħhom.

Sal-lum, il-prattiki tajbin u t-tagħlimiet li joħorġu mill-KKI għandhom ma ġewx migbura jew ikkodifikati jew disseminati b'mod effettiv biżżejjed. L-EIT għandu jkompli jiżviluppa r-rwol tiegħu bħala istitut tal-innovazzjoni li jista' jiskopri, janalizza, jikkodifika, jikkondividi u jiżgura l-adozzjoni ta' prattiki innovattivi, lezzjonijiet u riżultati mill-attivitajiet iffinanzjati mill-EIT (appoġġ għall-edukazzjoni u t-tahriġ, għar-riċerka u għall-innovazzjoni u għall-intraprenditorija) fuq skala usa'. Din l-attività tal-EIT għandha tibni fuq ir-rabtiet u s-sinergiji mal-inizjattivi l-oħrajn fi ħdan Orizzont Ewropa, b'mod partikolari il-EIC, il-Missjonijiet u s-Shubiji Ewropej.

3.5.3. Kooperazzjoni internazzjonali u attivitajiet ta' sensibilizzazzjoni globali

L-EIT għandu jiżviluppa linji wesgħin ta' kooperazzjoni internazzjonali tal-EIT u tal-KKI taht is-supervizzjoni tal-Bord tat-Tmexxija tal-EIT, f'konformità mal-aproċċ ta' Orizzont Ewropa għall-kooperazzjoni internazzjonali kif imsemmi fir-Regolament (UE) 2021/695 u politiki rilevanti oħrajn tal-Unjoni, u wara konsultazzjoni mas-servizzi tal-Kummissjoni rispettivi. L-EIT għandu jfittex li jiżgura li l-attivitajiet tiegħu jkollhom impatt akbar permezz ta' kooperazzjoni internazzjonali u għandu jikkoordina l-attivitajiet internazzjonali ffinanzjati mill-EIT mill-KKI.

⁽¹⁹⁾ Kif definit fil-punt (11) tal-Artikolu 2 tar-Regolament (UE) 2021/819

⁽²⁰⁾ Il-Komunità ta' Alumni tal-EIT tlaqqa' flimkien imprendituri u aġenti tal-bidla li pparteċipaw fi programm ta' edukazzjoni jew intraprenditorija mwassal minn KKI. Il-Komunità tirrappreżenta network ta' aktar minn 5 000 membru.

L-enfasi tiegħu għandha tkun li jallinja mill-qrib mal-għanijiet tal-politika rilevanti tal-Unjoni, kif ukoll mal-prijoritajiet tar-riċerka u l-innovazzjoni tagħha, u jiżgura l-valur miżjud tal-Unjoni. Meta l-preżenza fiżika tal-Kommunità tal-EIT f'pajjiż terz titqies meħtieġa biex jiżjed l-impatt u biex jintlaħqu l-oġġettivi tagħha b'mod aktar effiċjenti, l-EIT għandu jiżgura l-koordinazzjoni tal-intervent, u jipprovdi inċentivi għall-isforzi kongunti tal-KKI.

Fil-kooperazzjoni internazzjonali u fl-attivitajiet ta' sensibilizzazzjoni globali tiegħu, l-EIT, f'kooperazzjoni mal-Kummissjoni, għandu jiffoka fuq l-indirizzar effettiv tal-isfidi globali, billi jikkontribwixxi għall-inizjattivi internazzjonali rilevanti u l-SDGs, u jiżgura l-aċċess għat-talent u provvista u domanda mtejba ta' soluzzjonijiet innovattivi. L-EIT għandu jimmonitorja mill-qrib dawk l-attivitajiet u jiżgura li dawn jikkonformaw mal-approċċ ta' Orizzont Ewropa għall-kooperazzjoni internazzjonali kif imsemmi fir-Regolament (UE) 2021/695 u politiki rilevanti oħra tal-Unjoni.

3.6. Mit-teorija għall-prattika: modalità ta' operazzjoni

Din it-taqsimha tinkludi għadd ta' miżuri li għandhom l-għan li jadattaw u jtejbaw l-funzjonament attwali tal-EIT u tal-KKI. Bord tat-Tmexxija effettiv, mogħti s-setgħa u strateġiku għandu jissorvelja l-implimentazzjoni ta' dawk il-miżuri fil-livell tal-EIT u għandu jipprovdi l-inċentivi u l-kontroll meħtieġa, inkluż permezz tal-proċess tal-allokazzjoni ta' finanzjament ibbażat fuq il-prestazzjoni, sabiex jiġi żgurat li l-KKI jimplimentawhom.

3.6.1. Mudell operattiv tal-KKI

L-EIT għandu jiżgura li l-implimentazzjoni tal-KKI tkun f'konformità shiha mar-rekwiżiti rispettivi stabbiliti fir-Regolament (UE) 2021/695, inkluż l-iżguraw tat-tranżizzjoni tat-tmien KKI eżistenti lejn it-tweġiq tal-kriterji l-godda ta' implimentazzjoni għas-Shubiji Ewropej stabbiliti f'dak ir-Regolament. Għalhekk, l-EIT għandu jipprovdi gwida operattiva msahħa għall-KKI u se jissorvelja kontinwament il-prestazzjoni tal-KKI sabiex jiżgura l-konformità mal-prinċipji ta' ġestjoni tajba, il-governanza tajba, il-prinċipji ta' monitoraġġ u evalwazzjoni, stabbiliti fir-Regolament (UE) 2021/819, kif ukoll il-prinċipji u l-kriterji stabbiliti għas-Shubiji Ewropej stabbiliti fir-Regolament (UE) 2021/695 u l-allinjament mar-rekwiżiti li jirriżultaw mill-prijoritajiet u l-indikaturita' Orizzont Ewropa sabiex jimmassimizza l-prestazzjoni u l-impatt tagħhom, abbażi ta' strateġija ta' kollaborazzjoni fuq terminu twil bejn l-EIT u l-KKI. Għandhom jittiehdu miżuri korrettivi xierqa f'każ li l-KKI turi prestazzjoni aktar baxxa, taġti riżultati inadegwati, tonqos milli tikseb l-impatt mistenni jew ma jkollhiex biżżejjed valur miżjud Ewropew.

L-EIT għandu jiżgura li jitjiebu l-miżuri li jiżguraw l-ftuħ kontinwu tal-KKI għal membri godda kif ukoll it-trasparenza matul l-implimentazzjoni, b'mod partikolari billi jiġu adottati u applikati kriterji ta' adegħjoni u ta' hrug transparenti, ċari u konsistenti għal membri godda li jzidu l-valur għas-shubiji, kif ukoll dispożizzjonijiet oħra bħal proceduri trasparenti għat-thejjija tal-pjanijiet tan-negozju tagħhom, u bil-monitoraġġ sistematiku tal-attivitajiet tal-KKI. Il-KKI għandhom imexxu wkoll l-attivitajiet tagħhom b'mod kompletament trasparenti, inkluż permezz ta' sejhiet pubbliċi għall-identifikazzjoni u l-għażla tal-proġetti, is-shab u l-attivitajiet l-oħra tagħhom, u għandhom jibgħu shubiji miftuħa u dinamiċi li shab godda madwar l-Unjoni, inkluż sehem dejjem jikber ta' SMEs u negozji godda, li jzidu valur lis-shubija jstgħu jissieħbu fihom abbażi tal-eċċellenza u r-rilevanza tal-innovazzjoni. Sabiex tiġi limitata l-koncentrazzjoni tal-finanzjament u jiġi żgurat li l-attivitajiet tal-KKI jibbenifikaw minn network wiesa' ta' shab, il-proċedura għat-thejjija tal-pjanijiet tan-negozju tagħhom (inkluża l-identifikazzjoni tal-prijoritajiet, l-għażla tal-attivitajiet u l-allokazzjoni tal-fondi) u deċizzjonijiet dwar il-finanzjament relatati għandhom isiru aktar trasparenti u inkluzivi. L-istrateġiji pluriennali tal-KKI għandhom jindirizzaw l-espansjoni tas-shubija, inkluż l-istabbiliment ta' CLCs godda li għalihom il-Bord ta' Tmexxija għandu jalloka baġit adegwat. Meta jiddeċiedi dwar il-finanzjament, il-Bord tat-Tmexxija għandu jqis il-progress lejn il-miri indikati fl-istrateġiji pluriennali, fost oħrajn, l-għadd ta' CLCs. Il-KKI għandhom jagħmlu użu usa' ta' mekkaniżmi ta' finanzjament kompetittivi u jzidu t-trasparenza tas-sejhiet, b'mod partikolari għal proġetti li huma miftuħa għal partijiet terzi. Dawk il-miżuri kollha ser iżidu l-għadd ta' entitajiet partecipanti involuti fl-attivitajiet tal-KKI. Fl-aħħar nett, il-KKI għandhom jirrappurtaw dwar l-involviment ta' shab godda fir-rapportar regolari tagħhom bħala wiehed mill-elementi tal-finanzjament ibbażat fuq il-prestazzjoni tagħhom.

Hekk kif il-KKI joperaw tul il-katina tal-valur kollha tal-innovazzjoni, huma għandhom jiżguraw bilanċ xieraq u kontinwu bejn it-tliet naħat tat-triangolu tal-għarfien u l-attivitajiet relatati fil-portafoll tal-pjan ta' direzzjoni tan-negozju tagħhom. L-EIT għandu jimmonitorja l-operazzjonijiet tal-KKI biex jiżgura li dawn jiġu implimentati permezz ta' struttura modesta, effiċjenti u kosteffettiva li żżomm għal minimu l-kostijiet amministrattivi, ta' ġestjoni u l-kostijiet ġenerali. L-EIT għandu jiżgura li l-KKI jipproduċu l-impatti mistennija tagħhom permezz ta' firxa wiesgħa ta' attivitajiet, identifikati fil-pjanijiet ta' direzzjoni tan-negozju, li jappoġġaw b'mod effettiv l-issodisfar tal-għanijiet tagħhom, inkluż l-impatt potenzjali tagħhom fuq l-ekosistemi ta' innovazzjoni fil-livell tal-Unjoni, nazzjonali, reġjonali u lokali.

L-impenji mis-sieheb ta' kull KKI għandhom jiġu żgurati permezz tal-monitoraġġ regolari tal-kontribuzzjonijiet tas-sieheb attwali mqabbla mal-impenji oriġinali. L-EIT għandu jiżgura li l-KKI jkollhom sistema ta' gestjoni tar-riskji fis-sieħh għal kazijiet fejn xi shab ma jkunux jistgħu jissodisfaw l-impenji oriġinali tagħhom. Fit-tfittxija tas-sostenibbiltà finanzjarja tal-attivitajiet tagħhom, il-KKI għandhom iħarsu lejn firxa wiesgħa ta' sorsi ta' dhul u ta' investiment. Għal dak il-ghan, il-KKI għandhom jiżguraw li l-kundizzjonijiet ta' aċċess għas-shubija jibqgħu attraenti għal firxa wiesgħa ta' shab potenzjali. Kwalunkwe miżata għas-shubija jew għat-tagħlim ma għandhiex tikkostitwixxi ostaklu għall-partecipazzjoni tas-shab rilevanti f'KKI, b'mod partikolari għall-SMEs, in-negozji godda u l-istudenti.

3.6.2. Mudell ta' finanzjament tal-KKI

Permezz ta' mudell ta' finanzjament effiċjenti u ssimplifikat, l-EIT huwa mistenni li jtejjeb l-impatt u l-kontribut tal-KKI lejn il-kisba tal-ghanijiet tal-EIT u tal-Programm Orizzont Ewropa, kif ukoll jincentiva l-impenn mis-shab tal-KKI. Sabiex iżid il-valur miżjud tal-appoġġ tiegħu, l-EIT għandu jadatta l-mudell ta' finanzjament tiegħu. L-EIT għandu jagħmel l-aħjar sforzi biex jiffacilita tranżizzjoni bla xkiel bejn il-perjodi tal-QFP, b'mod partikolari għall-attivitajiet li jkunu għaddejjin. Hemm tlett oqsma ewlenin fejn l-EIT għandu jimplementa titjib.

L-ewwel nett, l-EIT għandu jnaqqas gradwalment ir-rata ta' finanzjament tiegħu għal attivitajiet ta' valur miżjud għall-KKI⁽²¹⁾ sabiex iżid il-livelli tal-investimenti pubbliċi u privati, minbarra d-dhul mis-shab tagħhom. L-adattament tal-mudell ta' finanzjament huwa mistenni li jiffacilita l-kapaċità tal-KKI fil-gestjoni tat-tranzizzjoni lejn is-sostenibbiltà finanzjarja. Huwa mistenni li l-KKI jiġu mhegga jnaqqsu gradwalment is-sehem tal-finanzjament tal-EIT fil-pjan tan-negozju tagħhom matul iż-żmien kemm idumu l-ftehimiet ta' shubija, filwaqt li jzidu l-livell ta' koinvestment minn sorsi mhux tal-EIT. Għandhom ikunu applikabbli rati ta' finanzjament tal-EIT li jonqsu għal attivitajiet ta' valur miżjud tal-KKI tul il-fażijiet taċ-ċiklu tal-hajja kollu tal-KKI (il-bidu, iż-żieda, il-maturità, il-hruġ mill-ghotja tal-EIT) kif ipprezentat hawn taht.

	Bidu	Zieda	Maturità	Hruġ mill-ghotja tal-EIT
Snin	1 – 4	5 – 7	8 – 11	12 – 15
Rata ta' Finanzjament tal-EIT	Sa 100 %	Sa 80 %	Sa 70 %	Sa 50 % fit-12-il sena, li tonqos b'10 % fis-sena

Figura 1: Ir-rati ta' kofinanzjament tal-EIT għall-perjodu 2021–2027

L-attivitajiet ta' whud mill-KKI, minhabba n-natura speċifika tagħhom, jistgħu jehtieġu incentivi ulterjuri biex jitwettqu. Għal dak il-ghan, il-Bord tat-Tmexxija jista' jiddeciedi li japplika kundizzjonijiet ta' finanzjament aktar favorevoli għal attivitajiet trasversali tal-KKI, attivitajiet tal-RIS u l-inizjattiva pilota fil-qasam tal-edukazzjoni għolja.

It-tieni, l-EIT għandu jiżgura li l-proċess ta' allokkazzjoni tal-ghotjiet isegwi mudell ta' finanzjament ibbażat fuq il-prestazzjoni. L-użu ta' għotjiet pluriennali għandu jzidded kemm jista' jkun. Il-finanzjament tal-EIT għandu jkun marbut direttament mal-progress imwettaq fl-oqsma elenkati fl-Artikolu 10 u l-Artikolu 11(5) tar-Regolament (UE) 2021/819 u l-oġettivi tal-KKI kif stabbiliti fil-pjanijiet tan-negozju tagħhom, u jistgħu jitnaqqsu, jiġu modifikati jew imwaqqfa f'każ ta' nuqqas ta' riżultati. L-EIT għandu, fost affarijiet oħra, jipprovdi incentivi aktar b'saħħithom lill-KKI biex jinstabu shab godda kif ukoll jiehu miżuri korrettivi, b'mod partikolari abbażi tal-prestazzjoni individwali tal-KKI biex jiġi żgurat l-ogħla livell ta' impatt.

It-tielet, l-EIT għandu japplika regoli stretti għat-tishih tal-mekkanizmu ta' valutazzjoni komprensiv qabel l-iskadenza tal-ewwel perjodu inizjali ta' 7 snin ta' operazzjonijiet tal-KKI f'konformità mal-Artikoli 10 u 11 tar-Regolament (UE) 2021/819. Din il-valutazzjoni komprensiva, li trid titwettaq bl-ghajnuna ta' esperti esterni indipendenti għandha tkun konformi mal-aħjar Prattika internazzjonali u mal-kriterji tal-monitoraġġ u l-evalwazzjoni għas-Shubiji Ewropej stabbiliti fir-Regolament (UE) 2021/695. Għandha sseħh qabel ma jiskadi l-perjodu inizjali ta' seba' snin. Bħala riżultat tal-valutazzjoni komprensiva, il-Bord tat-Tmexxija għandu jiddeciedi li jew ikompli -kontribuzzjoni finanzjarja lil KKI, jew inkella jimmodifikaha jew iwaqqafha (u b'hekk ma jestendix il-ftehim ta' shubija ma' dik il-KKI) u jalloka mill-ġdid ir-riżorsi għal attivitajiet bi prestazzjoni aħjar. Il-Bord tat-Tmexxija għandu jfittex l-opinjoni tal-MSRG qabel ma jadotta dik id-deċizzjoni.

⁽²¹⁾ Kif definit fil-punt (13) tal-Artikolu 2 tar-Regolament (UE) 2021/819

3.6.3. It-tnaqqis tal-piż amministrattiv

L-EIT għandu jintensifika l-isforzi tiegħu lejn is-simplifikazzjoni sabiex inaqqas il-piż amministrattiv fuq il-KKI, billi jippermetti l-implimentazzjoni tal-pjanijiet tan-negozju u tal-istrategiji pluriennali tagħhom b'agilità u b'mod effiċjenti. Din is-simplifikazzjoni tista' tinkludi l-użu ta' somma f'daqqa jew kostijiet unitarji għall-attivitajiet rilevanti tal-KKI. Barra minn hekk, sabiex jipprovi ppjanar aħjar tar-riżorsi, b'mod partikolari tal-attivitajiet ta' innovazzjoni, kif ukoll sabiex jiffaċilita impenn aktar b'saħtu u investment fit-tul mis-shab li jipparteċipaw fl-attivitajiet tal-KKI, l-EIT għandu jiffirma ftehimiet ta' ghotja pluriennali mal-KKI meta jkun xieraq, inklużi dispożizzjonijiet għal finanzjament ibbażat fuq il-prestazzjoni, taht il-ftehimiet ta' shubija rispettivi. Dawn il-ftehimiet ta' ghotja pluriennali m'għandhomx jaqbuż t-lit snin.

3.6.4. Ir-relazzjoni tal-EIT mal-KKI wara t-terminazzjoni tal-ftehim ta' shubija

L-EIT għandu jiżviluppa l-prinċipji ġenerali għar-relazzjoni mal-KKI wara t-terminazzjoni tal-ftehim qafas ta' shubija, f'konformità mal-qafas għas-Shubiji Ewropej previst fir-Regolament (UE) 2021/695. Abbażi ta' studju indipendenti fil-fond, li għandu jitwettaq sa tmiem l-2023, l-EIT għandu jistabbilixxi, f'kooperazzjoni mill-qrib mal-Kummissjoni, il-qafas ġenerali għar-relazzjonijiet tiegħu mal-KKI li l-ftehim ta' shubija tagħhom jintemm jew jiskadi matul il-perjodu ta' programmazzjoni 2021–2027. Dak l-istudju indipendenti fil-fond għandu jinkludi valutazzjoni tal-isforzi tal-KKI biex tikseb is-sostenibbiltà finanzjarja, id-dhul iġġenerat u l-perspettiva finanzjarja tal-KKI u għandu jidentifika kwalunkwe attività, li t-tkomplija tagħha tista' tkun f'periklu minhabba nuqqas ta' riżorsi. Soġġett għall-eżitu pożittiv ta' riezami finali, l-EIT jista' jikkonkludi memorandum ta' kooperazzjoni ⁽²⁾ ma' KKI, bl-għan li jzomm kooperazzjoni attiva magħha wara t-terminazzjoni tal-ftehim ta' shubija.

Il-memorandum ta' kooperazzjoni għandu jinkludi:

- id-drittijiet u l-obbligi marbuta mal-kontinwazzjoni tal-attivitajiet tat-triangolu tal-għarfien kif ukoll il-manutenzjoni tal-ekosistema u n-network tal-KKI;
- il-kundizzjonijiet għall-użu tal-marka tal-EIT u l-parteċipazzjoni fil-Premijiet tal-EIT u finizjattivi oħra organizzati mill-EIT;
- il-kundizzjonijiet għall-partiċipazzjoni f'attivitajiet ta' edukazzjoni għolja u ta' taħriġ inkluż l-użu tat-tikketta tal-EIT għall-programmi ta' edukazzjoni u taħriġ u għar-relazzjonijiet mal-Komunità ta' Alumni tal-EIT;
- il-kundizzjonijiet għall-partiċipazzjoni f'sejhiet kompetittivi tal-EIT għal xi attivitajiet speċifiċi, inklużi l-attivitajiet trasversali tal-KKI u s-servizzi kondiviżi;
- il-kundizzjonijiet għal appoġġ addizzjonali mill-EIT għal attivitajiet ta' koordinazzjoni transnazzjonali fost is-CLCs b'valur miżjud għoli tal-Unjoni.

B'kont meħud tar-riżultati ta' studju indipendenti fil-fond, il-Bord tat-Tmexxija għandu jstabbilixxi t-tul ta' żmien, il-kontenut u l-istruttura tal-memorandum ta' kooperazzjoni, inklużi l-attivitajiet speċifiċi tal-KKI li jistgħu jiġu appoġġati skont il-punti (a) sa (e) tat-tieni paragrafu. Il-KKI għandhom ikunu intitolati jipparteċipaw fl-attivitajiet tal-EIT skont il-kundizzjonijiet stabbiliti fil-memorandum ta' kooperazzjoni, inkluża l-partiċipazzjoni f'sejhiet kompetittivi.

3.7. Sinergiji u komplementarjetajiet ma' programmi oħra tal-Unjoni

Billi jibni fuq l-ambitu wiesa' tal-azzjoni u r-rwol distintiv tiegħu bhala parti integrali ta' Orizzont Ewropa, l-EIT jinsab f'pożizzjoni tajba sabiex johloq sinergiji u jipprovi komplementarjetajiet, filwaqt li jevita irduppar, ma' programmi jew strumenti oħrajn tal-UE, inkluż billi jsaħħha l-appoġġ tiegħu għall-KKI fl-attivitajiet ta' ppjanar u implimentazzjoni tagħhom. L-EIT huwa mistenni li jikkontribwixxi għal sinergiji fuq terminu medju sa twil, fost l-oħrajn fir-rigward ta' dan li ġej:

Erasmus+

- L-EIT għandu jfittex li jstabbilixxi sinergiji bejn l-Erasmus+ u l-komunitajiet tal-EIT. Il-kooperazzjoni għandha tkun immirata lejn l-iżgurar tal-aċċess għall-istudenti tal-Erasmus+ li jipparteċipaw f'HEIs shab tal-KKI u għall-iskejjel tas-sajf tal-KKI jew għal attivitajiet ta' taħriġ rilevanti oħrajn (pereżempju, dwar l-intraprenditorija u l-ġestjoni tal-innovazzjoni) u sabiex jiġu stabbiliti kuntatti man-network ta' alumni tal-KKI.

⁽²⁾ Kif definit fil-punt (15) tal-Artikolu 2 tar-Regolament (UE) 2021/819

- L-attivitajiet ta' kooperazzjoni jistgħu jinkludu wkoll l-ghoti ta' tahrig mill-EIT jew mill-KKI lill-persunal akkademiku (minn kwalunkwe HEI, lil hinn mill-KKI) għall-kurrikuli li jintegraw l-intraprenditorija u l-innovazzjoni, kif ukoll l-ittestjar, l-adozzjoni u ż-żieda ta' prattiki innovattivi żviluppati fi ħdan in-networks tal-Erasmus (bħall-alleanzi għall-innovazzjoni bejn l-HEIs u n-negozji) minn KKI u viċi versa.
- Fejn possibbli, għandhom jiġu żgurati sinerġiji mal-inizjattiva tal-Universitajiet Ewropej, li jistgħu jgħinu fl-integrazzjoni tal-attivitajiet ta' edukazzjoni tal-EIT sabiex jintlaħaq impatt sistemiku.

Il-Programm Ewropa Diġitali, stabbilit mir-Regolament (UE) 2021/694 tal-Parlament Ewropew u tal-Kunsill ⁽²³⁾

- Il-KKI, b'mod partikolari is-CLCs, għandhom jikkollaboraw maċ-Ċentri Ewropej ta' Innovazzjoni Diġitali b'konformità mar-Regolament (UE) 2021/694 sabiex jappoġġjaw it-trasformazzjoni diġitali tal-industrija u tal-organizzazzjonijiet tas-settur pubbliku.
- Għandhom jiġu esplorati l-fattibbiltajiet sabiex jintużaw l-infrastrutturi u l-kapaċitajiet żviluppati fi ħdan il-Programm Ewropa Diġitali (bħar-riżorsi tad-data u l-libreriji tal-algoritmi ta' intelligenza artifiċjali u ċentri ta' kompetenza tal-informatika bi prestazzjoni għolja fl-Istati Membri) mill-KKI fl-edukazzjoni u t-tahrig, kif ukoll għall-finijiet ta' ttestjar u dimostrazzjoni fi proġetti ta' innovazzjoni.

Il-Fondi tal-Politika ta' Koeżjoni (b'mod partikolari l-Fond Ewropew għall-Iżvilupp Reġjonali u l-Fond ta' Koeżjoni, stabbiliti permezz ta' Regolament tal-Parlament Ewropew u tal-Kunsill dwar il-Fond Ewropew għall-Iżvilupp Reġjonali u l-Fond ta' Koeżjoni u l-Fond Soċjali Ewropew Plus, stabbiliti permezz tar-Regolament tal-Parlament Ewropew u tal-Kunsill dwar il-Fond Soċjali Ewropew Plus (FSE+))

- Il-KKI, permezz tas-CLCs u ċ-ċentri tal-RIS, għandhom jipromwovu kooperazzjoni reġjonali u transreġjonali bejn l-atturi tat-triangolu tal-gharfien u l-awtoritajiet manigerjali, f'sinerġija mal-kooperazzjoni interreġjonali u l-investimenti tul il-ktajjen tal-valur foqsmi ta' prijoritajiet ta' speċjalizzazzjoni intelliġenti, u l-hidma tal-pjattaformi tematiki ta' speċjalizzazzjoni intelliġenti. Tali kooperazzjoni mal-awtoritajiet manigerjali tista' twassal għall-inkluzjoni tal-attivitajiet tal-KKI fil-programmi operazzjonali. L-EIT għandu jespjora wkoll il-kontribut għall-inizjattivi ta' żvilupp tal-hiliet taht il-Fondi tal-Politika ta' Koeżjoni permezz tal-iskambju tal-aħjar prattiki.
- L-EIT għandu jipromwovi l-kollaborazzjoni bejn il-KKI rilevanti u l-pjattaformi ta' speċjalizzazzjoni intelliġenti, sabiex jiffacilitaw is-sinerġiji bejn ir-riżorsi tal-EIT, il-Fondi tal-Politika ta' Koeżjoni u programmi tal-Unjoni, nazzjonali u reġjonali oħrajn. L-ghan huwa li tintlaħaq rappreżentanza usa' tal-attivitajiet tal-EIT madwar l-Unjoni, jissahhu r-rabtiet mal-istrateġiji ta' speċjalizzazzjoni intelliġenti u li l-RIS tintuża aħjar biex l-FSIE jiġu mmobilizzati fl-attivitajiet tal-EIT u tal-KKI.

Il-Programm InvestEU

- Il-KKI għandhom ifittxu l-kollaborazzjoni taċ-Ċentru Konsultattiv InvestEU sabiex jipprovdu appoġġ tekniku u assistenza lill-imprizi appoġġati mill-KKI għat-tnejn, l-iżvilupp u l-implimentazzjoni tal-proġetti.
- Il-KKI għandhom jistinkaw biex jikkontribwixxu għall-Portal InvestEU biex iqarrbu lill-investituri u l-intermedjarji finanzjarji lejn l-imprizi appoġġati mill-KKI, b'kollaborazzjoni mill-qrib mas-servizzi tal-Kummissjoni u f'sinerġija mal-KKI.

Il-Programm Ewropa Kreattiva, stabbilit mir-Regolament (UE) 2021/818 tal-Parlament Ewropew u tal-Kunsill ⁽²⁴⁾

Il-Programm ġdid Ewropa Kreattiva huwa rilevanti, fost affarijiet oħra, għall-attivitajiet ta' KKI ġdida dwar is-CCSI. Għandhom jiġu żviluppati sinerġiji u komplementarjetajiet b'saħħithom mal-Programm Ewropa Kreattiva foqsmi bħall-hiliet kreattivi, l-impjiegi u l-mudelli tan-negozju.

Il-Programm għas-Suq Uniku, stabbilit mir-Regolament (UE) 2021/690 tal-Parlament Ewropew u tal-Kunsill ⁽²⁵⁾

⁽²³⁾ ir-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jstabbilixxi l-Programm Ewropa Diġitali u li jhassar id-Deciżjoni (UE) 2015/2240 (ĠU L 166, 11.5.2021, p. 1).

⁽²⁴⁾ Ir-Regolament (UE) 2021/818 tal-Parlament Ewropew u tal-Kunsill tal-20 ta' Mejju 2021 li jstabbilixxi l-Programm Ewropa Kreattiva (2021 sa 2027) u li jhassar ir-Regolament (UE) 1295/2013 (ara paġna 34 ta' dan il-Ġurnal Uffiċjali).

⁽²⁵⁾ ir-Regolament (UE) 2021/690 tal-Parlament Ewropew u tal-Kunsill tat-28 ta' April 2021 li jstabbilixxi l-programm għas-suq uniku, għall-kompetittività tal-intraprizi, inkluż l-intraprizi żgħar u ta' daqs medju, għall-qasam tal-pjanti, l-annimali, l-ikel u l-ghalf, u għall-istatistika Ewropea (Programm għas-Suq Uniku) u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014, u (UE) Nru 652/2014 (ĠU L 153, 3.5.2021, p. 1).

Il-KKI għandhom ifittxu kooperazzjoni man-Network Enterprise Europe (EEN) u mal-Gruppi Settorjali tiegħu sabiex jiffaċilitaw il-kooperazzjoni bejn negozju u iehor, it-trasferiment tat-teknoloġija u s-shubji ta' innovazzjoni għal imprendituri li jixtiequ jiżviluppaw l-attivitajiet tagħhom fl-UE kollha u lil hinn minnha f'konformità mar-Regolament (UE) 2021/690. L-organizzazzjonijiet tal-EEN ser jipromwovu l-attivitajiet tal-KKI fost l-SMEs kliġenti tagħhom. L-EIT għandu jespjora l-kooperazzjoni dwar il-programmi ta' mobbiltà għall-imprendituri godda sabiex itejbu l-hiliet intraprenditorjali tagħhom.

4. L-INDIRIZZAR TAL-KRIŻI LI TIRRIŻULTA MIT-TIFQIGHA TAL-COVID-19

Il-bidliet soċjali, ekonomiċi, ambjentali u teknoloġiċi kbar li jirriżultaw mill-kriżi tal-COVID-19 se jirrikjedu l-kollaborazzjoni tal-istituzzjonijiet, il-korpi, l-uffiċċji u l-aġenziji kollha tal-Unjoni. L-EIT għandu jikkontribwixxi għall-isforzi ta' innovazzjoni meħtieġa billi jipprovdi rispons koerenti għall-kriżi tal-COVID-19.

L-EIT ser jiżgura li l-KKI jappoġġaw u jipromwovu t-twassil ta' soluzzjonijiet innovattivi f'oqsma differenti ta' azzjoni, bi qbil mal-prijoritajiet tal-Pjan ta' Rkupru għall-Ewropa, il-Patt Ekoloġiku Ewropew, l-Istrateġija Industrijali tal-Unjoni l-għdida u l-SDGs, sabiex jagħtu kontribut għall-irkupru tas-soċjetajiet u l-ekonomija tal-Ewropa u jsaħħu s-sostenibbiltà u r-reżiljenza tagħhom.

B'mod partikolari, l-EIT għandu jiżgura li l-KKI jkunu jistgħu joperaw bil-flessibbiltà meħtieġa biex jadattaw għall-isfidi li jirriżultaw mill-kriżi tal-COVID-19, kif ukoll għal sfidi u prijoritajiet godda u mhux mistennija. Taħt is-supervżjoni u l-kontroll tal-EIT, il-KKI jistgħu johlqu miżuri li jkunadatti għall-iskop li jappoġġaw u jżidu r-reżiljenza tal-ekosistemi tagħhom, b'mod partikolari s-shab u l-benefiċjarji tagħhom u lil hinn mill-komunitajiet eżistenti tagħhom. Għandha tinghata attenzjoni speċifika għal azzjonijiet li jkollhom l-għan li jżidu r-reżiljenza tal-mikrointrapriżi, tal-SMEs u tan-negozji godda, imma wkoll ta' studenti, riċerkaturi, intraprendituri u impjegati li ntaqtu partikolarment hażin mill-kriżi tal-COVID-19.

Il-KKI huma mistiedna wkoll jisfruttaw is-sinergiji ma' inizjattivi u shubijiet ohra tal-Unjoni, bil-hsieb li jappoġġaw is-saħħa tal-ekosistemi tal-innovazzjoni tal-Ewropa.

Fl-adattament għas-sitwazzjoni l-għdida, il-KKI jistgħu jagħmlu użu minn għodod, strumenti, informazzjoni u servizzi ta' appoġġ kollaborattivi innovattivi biex jiżguraw kollaborazzjoni u interazzjoni fi hdan il-komunitajiet tagħhom.

L-EIT, filwaqt li jfittex sinergiji ma' programmi u aġenziji ohra tal-Unjoni, jista' jipproponi inizjattivi bbażati fuq l-integrazzjoni tat-triangolu tal-għarfien bil-għan li jappoġġaw l-ekosistemi tal-innovazzjoni fl-Unjoni. Għal dak il-għan, l-EIT jista' jipromwovi attivitajiet trasversali godda tal-KKI biex jiġu indirizzati l-isfidi li jirriżultaw mill-kriżi tal-COVID-19.

5. RIŻORSI

5.1. Htiġijiet tal-baġit

Il-htiġijiet tal-baġit tal-EIT fil-perjodu 2021-2027 huma ta' EUR 2 965 000 000 u huma bbażati fuq tliet komponenti ewlenin: (1) in-nefqa għat-tmien KKI eżistenti (li tirrifletti li, għal tlieta minnhom, il-ftehimiet ta' shubija se jiġu fi tmiemhom sal-2024) u t-tnedija ta' żewġ KKI godda (wiehed fl-2022 jew fl-2023 u t-tieni wiehed fl-2026); (2) in-nefqa amministrattiva tal-EIT; u (3) l-ispejjeż għat-tnejja, il-monitoraġġ, il-kontroll, l-awditjar, l-evalwazzjoni u attivitajiet u nefqiet ohra meħtieġa għall-ġestjoni u l-implimentazzjoni tal-attivitajiet tal-EIT, kif ukoll l-evalwazzjoni tal-kisba tal-oġġettivi tiegħu skont l-Artikolu 12(6) tar-Regolament (UE) 2021/695.

Madwar EUR 2 854 000 000 (96 % tal-baġit totali tal-EIT) huma previsti biex jiffinanzjaw il-KKI eżistenti u godda li minnhom:

- (a) mill-inqas 10 % u massimu ta' 15 % għandhom jiġu ddedikati għall-RIS;
- (b) massimu ta' 7 % għandhom jiġu ddedikati għal attivitajiet trasversali tal-KKI, inkluż appoġġ għall-KKI li għalihom il-ftehim qafas ta' shubija jkun skada jew intemm;
- (c) massimu ta' 3 % għandhom jiġu ddedikati għall-inizjattiva pilota fil-qasam tal-edukazzjoni għolja ta' tliet snin.

Permezz tal-introduzzjoni ta' rata ta' finanzjament tal-EIT li tonqos gradwalment, il-KKI huma mistennija li jimmobilizzaw EUR 1 500 000 000 ohra minn sorsi pubbliċi u privati oħrajn. Il-baġit għat-tnedija ta' żewġ KKI godda (wahda li għandha titnieda malajr kemm jista' jkun fl-2022 jew fl-2023 u t-tieni li għandha titnieda fl-2026) ser tkun madwar EUR 300 000 000. Jekk isiru disponibbli allokazzjonijiet baġitarji addizzjonali għal dawk tal-EIT, l-EIT jista' jniedi wkoll KKI addizzjonali.

L-EIT għandu jkompli jkun organizzazzjoni effiċjenti u dinamika. Il-kostijiet tan-nefqa amministrattiva tal-EIT, li jkopru l-kostijiet neċessarji tal-persunal, amministrattivi, tal-infrastruttura u operazzjonali, m'għandhomx, bhala medja, jeċċedu t-3 % tal-baġit tal-EIT. Parti min-nefqa amministrattiva hija koperta mill-Ungerija permezz tal-forniment ta' spazju għal uffiċini mingħajr hlas sal-aħħar tal-2029. Għal dan l-għan, se jsir sforz kbir biex jitnaqqsu l-kostijiet amministrattivi tal-KKI li, fi kwalunkwe każ, għandhom jinżammu baxxi kemm jista' jkun.

5.2. Impatt (monitoraġġ u evalwazzjoni)

Il-kejl tal-impatt tal-EIT huwa mistenni li jtejjeb kontinwament matul il-perjodu ta' programmazzjoni li jmiss billi jitqiesu l-lezzjonijiet mehuda, u l-esperjenzi miksuba sa issa u l-htieġa li jiġu simplifikati l-prattiki tiegħu ma' dawk ta' Orizzont Ewropa. L-EIT għandu japplika qafas ta' evalwazzjoni, rapportar u monitoraġġ f'konformità mal-Artikoli 10, 11 u 20 tar-Regolament (UE) 2021/819, u jiżgura koerenza mal-approċċ generali li ttehd għal Orizzont Ewropa filwaqt li jaħseb għall-flessibilità. B'mod partikolari, iċ-ċrieki ta' informazzjoni reċiproka bejn il-Kummissjoni, l-EIT u l-KKI għandhom jtejjebu biex l-għanijiet jiġu indirizzati b'mod konsistenti, koerenti u effiċjenti.

5.2.1. Rapportar u monitoraġġ

L-EIT għandu jtejjeb is-sistema ta' monitoraġġ attwali tiegħu u jintroduċi qafas ta' rapportar u monitoraġġ, inklużi indikaturi ewlenin tal-prestazzjoni, allinjati mal-indikaturi ta' modalità tal-impatt ta' Orizzont Ewropa. Ir-rapportar u l-monitoraġġ tal-prestazzjoni operattiva tal-KKI, inkluża n-nefqa amministrattiva tagħhom u r-riżultati tagħhom, ser ikunu komputu primarju tal-EIT u għandhom jiġu implimentati b'kooperazzjoni mas-servizzi korporattivi komuni ta' Orizzont Ewropa fi hdan il-Kummissjoni. Is-sistema ta' rapportar u monitoraġġ għall-KKI għandha tkun inkorporata fis-sistema ta' monitoraġġ generali ta' Orizzont Ewropa, b'mod partikolari permezz tal-implimentazzjoni ta' mudelli ta' data komuni, inkluż il-gbir tad-data mahżuna f'bażi tad-data ta' Orizzont Ewropa. Il-Kummissjoni għandha tiehu sehem fit-tfassil kongunt tal-indikaturi u l-ghodod tal-impatt u tal-monitoraġġ rilevanti kollha żviluppatti jew applikati mill-EIT sabiex tiżgura l-koerenza mas-sistema ta' monitoraġġ generali ta' Orizzont Ewropa, inklużi l-indikaturi tal-modalità tal-impatt, il-kriterji għas-shubiji ewropej u l-proċess tal-ippjanar strateġiku ta' Orizzont Ewropa. Il-proċeduri ta' monitoraġġ kontinwu, kif ukoll proċeduri ta' rieżami interim u valutazzjoni globali, inkluż l-istabbiliment ta' sett robust ta' indikaturi kwantitattivi u kwalitattivi u l-linja bażi u l-miri relatati tagħhom, għandhom jiġu stabbiliti permezz ta' deċiżjoni tal-Bord tat-Tmexxija. Barra minn hekk, l-EIT għandu jqis l-iskjerament tal-metodoloġija tar-radar tal-innovazzjoni f'Orizzont Ewropa, u għandu jespjora kif ir-radar tal-innovazzjoni jista' jintuza mill-KKI għat-titjib tal-attivitajiet ta' monitoraġġ tiegħu.

Ir-riżultati ta' tali monitoraġġ għandhom jikkontribwixxu għall-proċessi tal-ippjanar tan-negożju pluriennali tal-KKI u jiddeterminaw l-allokazzjoni ta' finanzjament għall-attivitajiet tal-KKI bbażat fuq il-prestazzjoni tal-EIT u dwar it-tnejjija tal-ftehimiet ta' shubija u tal-ftehimiet dwar l-ghotjiet mal-KKI bhala benefiċjarji. Barra minn hekk, ir-riżultati tal-monitoraġġ tal-KKI mistennija jikkontribwixxu għall-proċess ta' koordinazzjoni strateġika għas-Shubiji Ewropej.

L-attivitajiet tal-EIT, inklużi dawk ġestiti permezz tal-KKI, huma mistennija li jkollhom:

- (1) impatt teknoloġiku, ekonomiku u ta' innovazzjoni billi jinfluwenzaw il-ħolqien u t-tkabbir tan-negożji, kif ukoll il-ħolqien ta' soluzzjonijiet innovattivi godda sabiex jiġu indirizzati l-isfidi globali, jinholqu impjeggi diretti u indiretti u jiġu mmobilizzati investimenti pubbliċi u privati addizzjonali;
- (2) impatt xjentifiku u edukattiv billi jsaħħu l-kapital uman fir-riċerka u l-innovazzjoni, billi jtejjebu l-hiliet innovattivi u intraprenditorjali kemm fil-livell individwali kif ukoll f'dak organizzazzjonali, kif ukoll billi jrawmu l-ħolqien u t-tixrid tal-għarfien u l-innovazzjoni b'mod miftuħ fis-soċjetà;
- (3) impatt soċjetali, inkluż impatt li ġej mill-ħolqien ta' soluzzjonijiet sistemici fi hdan u lil hinn mill-Komunità tal-EIT, kif ukoll permezz ta' attivitajiet inter-KKI, billi jindirizzaw il-prijoritajiet tal-politika tal-Unjoni fl-oqsma tat-tibdil fil-klima (bħal mitgazzjoni, l-adattament u r-reżiljenza), l-enerġija, il-materja prima, is-saħħa, il-manifattura b'valur miżjud, id-digitali, il-mobbiltà urbana, l-ikel, il-kultura u l-kreattività, jew l-ilma permezz ta' soluzzjonijiet innovattivi, involviment maċ-ċittadini u mal-utenti finali u billi jsaħħu l-adozzjoni ta' soluzzjonijiet innovattivi f'dawn l-oqsma fis-soċjetà;

L-EIT għandu jiżgura l-iżvilupp tal-indikaturi soċjetali speċifiċi fl-oqsma ta' attività tal-KKI u għandu jwettaq il-monitoraġġ regolari tiegħu f'konformità mal-qafas ta' Orizzont Ewropa għall-impatt soċjetali.

L-impatti msemmija fit-tielet paragrafu għandhom jitkejlu, fost oħrajn, skont l-indikaturi ta' modalità tal-impatt stabbiliti fl-Anness V għar-Regolament (UE) 2021/695.

Għandhom jiġu żviluppati indikaturi addizzjonali, inklużi indikaturi tal-impatt soċjetali fl-oqsma ta' attività tal-KKI, mill-EIT flimkien mal-Kummissjoni f'konformità mal-iżvilupp tal-qafas tal-indikaturi ta' Orizzont Ewropa u dawn għandhom jirriflettu l-approċċ ġenerali għas-Shubiji Ewropej sabiex jikkontribwixxu għall-impatt xjentifiku, ekonomiku u soċjetali. L-allinjament tal-indikaturi tal-impatt ma' Orizzont Ewropa għandu l-għan li jissorvelja l-progress lejn l-għanijiet stabbiliti tal-EIT matul iż-żmien. Dan se jiżgura bażi ta' evidenza komparattiva dwar ir-riżultati u l-impatti ġġenerati mill-KKI vis-à-vis Orizzont Ewropa. Barra minn hekk, l-EIT għandu jiżgura li s-sistema ta' monitoraġġ tiġbor il-progress fir-rigward tal-attivitàjiet speċifiċi għall-mudell tal-KKI, bhall-integrazzjoni tat-trijangolu tal-għarfien u l-hiliet intraprenditorjali. L-indikaturi dwar l-attivitàjiet relatati mal-edukazzjoni tal-EIT (inklużi dawk li jappoġġjaw il-kapaċitajiet tal-HEIs) għandhom jimmonitorjaw pereżempju:

- (1) l-akkwiżizzjoni tal-hiliet tal-kapital uman (għal żmien qasir), u l-involviment tal-HEI u t-titjib tal-kapaċità (fuq terminu qasir);
- (2) il-karriera u r-rwol u l-prestazzjoni tal-HEIs fl-ekosistemi tal-innovazzjoni lokali (terminu medju); u
- (3) il-kundizzjonijiet tax-xogħol u r-rwol u l-prestazzjoni tal-HEIs fl-ekosistemi tal-innovazzjoni lokali (terminu twil);

Il-monitoraġġ kontinwu tal-KKI għandu jitwettaq b'mod effiċjenti u jindirizza, fost affarijiet oħra, dan li ġej:

- (1) il-progress lejn is-sostenibbiltà finanzjarja b'mod partikolari l-ingranaġġ ta' sorsi godda ta' investimenti;
- (2) il-progress lejn kopertura u ftuħ pan-Ewropej, kif ukoll it-trasparenza tal-governanza;
- (3) l-effettività fl-aċċellerazzjoni tan-negozju (jiġifieri, impriżi maħluqa u appoġġjati b'rata għolja ta' tkabbir);
- (4) l-ispejjeż amministrattivi u ta' ġestjoni ta' kull KKI;
- (5) l-operazzjonijiet taċ-ċentri u l-entitajiet tas-CLCs u tal-RIS u l-integrazzjoni tagħhom fl-ekosistemi tal-innovazzjoni lokali;
- (6) l-implimentazzjoni ta' attivitajiet ta' edukazzjoni u taħriġ, inkluż l-użu estiz tat-tikketta tal-EIT.

It-tabella segwenti tistabbilixxi lista mhux eżawrjenti ta' indikaturi ewlenin tal-prestazzjoni u miri li mistennija jiġu ssorveljati mill-EIT fil-perjodu 2021–2027. Dawk l-indikaturi jipprovdu l-orjentazzjonijiet ewlenin tal-input u tal-output għall-monitoraġġ tal-kisba tal-għanijiet ewlenin tal-EIT għall-perjodu 2021–2027, bħalma huma t-trawwim tal-innovazzjoni u l-intraprenditorija permezz ta' edukazzjoni aħjar, iż-żieda tal-impatt reġjonali u lokali u l-ftuħ tiegħu lejn is-shab potenzjali u l-partijiet ikkonċernati, l-iżgurar ta' bilanċ bejn id-dhul u l-ispejjeż, il-holqien ta' CLCs godda u l-introduzzjoni ta' soluzzjonijiet innovattivi godda għall-isfidi globali għas-suq.

Indikaturi tal-Ġestjoni tal-EIT	Mira 2023 (linja bażi 2020)	Mira 2027 (linja bażi 2020)
L-għadd ta' entitajiet/organizzazzjonijiet li jipparteċipaw fl-attivitàjiet tal-EIT u tal-KKI	Żieda ta' 20 %	Żieda ta' 50 %
L-għadd ta' innovazzjonijiet (prodotti u servizzi) immedija fis-suq	1 500	4 000
L-HEIs involuti fl-attivitàjiet tal-EIT u tal-KKI	285	680
L-għadd ta' studenti involuti fl-attivitàjiet ta' edukazzjoni tal-EIT u tal-KKI	8 500	25 500
L-għadd ta' negozji godda appoġġjati	300	700
Il-finanzjament tal-KKI	EUR 700 000 000	EUR 1 500 000 000;
L-għadd ta' entitajiet/organizzazzjonijiet li jipparteċipaw fl-attivitàjiet tal-EIT u tal-KKI minn reġjuni barra r-reġjuni CLC tal-KKI	Żieda ta' 50 %	Żieda ta' 100 %

Sabiex itejjeb il-ftuħ u t-trasparenza, l-EIT għandu jiżgura li d-data tal-proġett li jiġbor permezz tas-sistema ta' monitoraġġ intern tiegħu, inklużi r-riżultati mill-KKI, tkun aċċessibbli u integrata bis-shih fis-sistema ġenerali tal-ġestjoni tad-data tal-programm Orizzont Ewropa. L-EIT għandu jiżgura li l-informazzjoni dettaljata li tirriżulta mill-proċess ta' monitoraġġ u evalwazzjoni tiegħu tiġi magħmula disponibbli fil-hin u tkun aċċessibbli fil-bażi ta' data ta' Orizzont Ewropa. Barra minn hekk, l-EIT għandu jiżgura rapportar iddedikat dwar l-impatti kwantitattivi u kwalitattivi, inkluż dwar il-kontribuzzjonijiet finanzjarji impenjati u effettivament ipprovduti.

5.2.2. Evalwazzjoni, rieżami interim u valutazzjoni komprensiva

L-evalwazzjonijiet perjodiċi indipendenti tal-attivitajiet tal-EIT, inklużi dawk ġestiti permezz tal-KKI, għandhom jitwettqu mill-Kummissjoni f'konformità mar-Regolamenti (UE) 2021/819 u (UE) 2021/695.

B'mod konformi mal-Artikolu 20 tar-Regolament (UE) 2021/819, l-evalwazzjoni interim għandha tivvaluta, fost oħrajn, ir-riżultat u l-impatti tal-inizjattiva pilota fil-qasam tal-edukazzjoni għolja, l-effikaċja tal-istrateġiji tas-sostenibbiltà finanzjarja tal-KKI, l-impatt tal-attivitajiet tal-RIS u l-kollaborazzjoni bejn l-EIT u l-korpi ta' implimentazzjoni taħt il-Pilastru III "Ewropa Innovattiva" ta' Orizzont Ewropa. F'dan ir-rigward, dawn l-evalwazzjonijiet tal-EIT għandhom, b'mod partikolari, jivvalutaw l-effettività, l-effiċjenza, ir-rilevanza, il-koerenza u l-valur miżjud tal-Unjoni tal-attivitajiet tal-EIT, anki permess tal-KKI. Dawn għandhom jitwettqu mill-Kummissjoni, bl-assistenza ta' esperti esterni indipendenti, u għandhom jikkontribwixxu għall-evalwazzjonijiet ta' Orizzont Ewropa mwettqa mill-Kummissjoni, anki fid-dawl ta' valutazzjoni sistemika tal-Pilastru III "Ewropa Innovattiva" tal-Orizzont Ewropa, b'mod partikolari fir-rigward tal-punt uniku ta' kuntatt' għall-innovazzjoni.

Kull KKI għandha tkun soġġetta għal valutazzjoni komprensiva mwettqa mill-EIT, taħt is-supervizzjoni tal-Bord tat-Tmexxija u bl-appoġġ ta' esperti esterni indipendenti qabel tmiem il-perijodu ta' seba' sena tal-ftehim ta' shubija, kif ukoll għal rieżami finali qabel it-tmiem tiegħu. Abbażi ta' valutazzjoni komprensiva, il-Bord tat-Tmexxija għandu jiddeċiedi jekk jestendix il-ftehim ta' shubija iktar mill-ewwel seba' snin, filwaqt li r-riżami finali għandu jintuża bhala bażi li fuqu jiġi nnegożjat memorandum ta' kooperazzjoni possibbli. Meta jwettaq dawk il-valutazzjonijiet, skont l-Artikolu 11(5) tar-Regolament (UE) 2021/..., il-Bord tat-Tmexxija għandu jqis b'mod partikolari l-kriterji ta' implimentazzjoni, ta' monitoraġġ u ta' evalwazzjoni stipulati għas-Shubiji Ewropej fir-Regolament (UE) 2021/819, il-kisba tal-oġġettivi tal-KKI, u l-koordinazzjoni tiegħu ma' inizjattivi rilevanti oħra ta' ricerka u innovazzjoni, il-livell tiegħu ta' sostenibbiltà finanzjarja, il-kapaċità tiegħu li jiżgura l-ftuħ għal membri ġodda u l-kisba tiegħu f'li jiġbed membri ġodda, fil-limiti tal-kontribuzzjoni tal-Unjoni msemmija fl-Artikolu 21 tar-Regolament (UE) 2021/819, il-valur miżjud tal-Unjoni u r-rilevanza fir-rigward tal-oġġettivi tal-EIT.

Barra minn hekk, skont l-Artikolu 11(2) tar-Regolament (UE) 2021/819, l-EIT għandu, taħt is-supervizzjoni tal-Bord tat-Tmexxija, iwettaq rieżamijiet interim tal-prestazzjoni u l-attivitajiet tal-KKI li jkopru l-ewwel tliet snin tagħhom tal-ftehim ta' shubija (jiġifieri l-fażi inizjali tal-KKI) u, jekk ikun il-każ, it-tliet snin wara l-estensjoni tagħhom (jiġifieri l-fażi ta' maturità). Dawk ir-riżamijiet għandhom ikunu bbażati fuq il-monitoraġġ kontinwu mwettaq mill-EIT; Huma għandhom jghinu lill-Bord tat-Tmexxija biex jikseb indikazzjonijiet bikrin dwar il-prestazzjoni tal-KKI fir-rigward tal-istrateġiji u l-miri tagħhom, kif ukoll dwar il-konformità mal-indikazzjonijiet tal-Bord tat-Tmexxija.

Skont l-Artikolu 11(6) tar-Regolament (UE) 2021/819, fil-każ li l-monitoraġġ kontinwu, ir-riżami interim jew il-valutazzjonijiet komprensivi ta' KKI juru progress inadegwat f'oqsma msemmija fl-Artikolu 10 ta' dak ir-Regolament, jew nuqqas ta' valur miżjud tal-Unjoni, il-Bord tat-Tmexxija għandu jieħu miżuri korrettivi xierqa. Il-miżuri korrettivi jistgħu jieħdu l-forma ta' tnaqqis, modifika jew irtirar tal-kontribut finanzjarju tal-EIT jew it-terminazzjoni ta' ftehim ta' shubija, kif ukoll rakkomandazzjonijiet vinkolanti relatati mal-attivitajiet, jew is-suggerimenti tal-KKI għall-adattamenti għall-mudell tal-implimentazzjoni u l-mudell operazzjonali tagħhom.

Ir-riżultati ta' dawk ir-riżamijiet u l-evalwazzjonijiet interim għandhom ikunu disponibbli għall-pubbliku, ikkomunikati lill-Parlament Ewropew u lill-Kunsill u trażmessi fil-proċess ta' koordinazzjoni strateġika għas-Shubiji Ewropej.

Appendici 1

Skeda informattiva dwar il-KKI fis-Setturi u l-Industriji Kulturali u Kreattivi (CCSI)

I. L-Isfida

KKI fis-CCSI ⁽²⁶⁾ jista' jgħib soluzzjoni orizzontali għal firxa ta' sfidi li qegħdin jiżiedu, li huma ta' natura permanenti u jistgħu jiġu indirizzati permezz ta' attivitajiet ta' edukazzjoni, riċerka u innovazzjoni. Dawk l-isfidi jistgħu jingabru f'erba' pilastri:

- (1) Il-kreattività, id-diversità kulturali u lingwistika fl-Ewropa;
- (2) L-identità u l-koeżjoni Ewropej;
- (3) L-impjegi, ir-reżiljenza ekonomika u t-tkabbir intelliġenti tal-Ewropa; u
- (4) L-Ewropa bħala attur globali.

Il-kreattività u d-diversità kulturali tal-Ewropej jiddependu fuq CCSI robusti. Madankollu, dawk is-setturi qed jiffaċċjaw għadd ta' sfidi bħala riżultat taż-żieda fil-kompetizzjoni mill-partecipanti globali u l-bidla diġitali.

- Il-produtturi, il-hallieqa, id-distributuri, ix-xandara, it-teatri taċ-ċinema u t-tipi kollha ta' organizzazzjonijiet u negozji kulturali jehtieġ li jinnovaw sabiex jattiraw udjenzi godda u jespandu, u biex jiżviluppaw proċessi, servizzi, kontenut u prattiki godda li jgħibu magħhom valur għas-soċjetà.
- In-nuqqas ta' hiliet intraprenditorjali u trażversali fis-setturi kulturali u kreattivi ⁽²⁷⁾ jikkonċerna kemm is-subsetturi emergenti u dawk maturi hafna li jgħaddu minn trasformazzjoni diġitali profonda. Dawk il-hiliet huma mehtieġa għall-innovazzjoni u huma kruċjali fid-dawl tal-bidliet fis-suq tax-xogħol li qed jiffaċċja s-settur.
- Il-wirt kulturali hu espressjoni mhux kontestata ta' identità kulturali, bene pubbliku importanti u sors ta' innovazzjoni, li jipprovdri redditu tajjeb fuq l-investment u dhul ekonomiku sinifikanti, imma l-potenzjal tiegħu għadu mhux sfruttat biżżejjed. Bħala katalist għal riġenerazzjoni sostenibbli mmexxija mill-wirt u stimulu essenzjali għal edukazzjoni u tahrig tul il-hajja, li jippromwovi l-kooperazzjoni u l-koeżjoni soċjali, hu jista' jibbenefika sew minn KKI fis-CCSI.

L-isfidi tas-soċjetà relatati mal-identità u l-koeżjoni Ewropej ġeneralment jistgħu jiġu deskritti f'termini ta' nuqqas ta' "pontijiet" li jgħaqqdu partijiet differenti tas-soċjetà u territorji differenti. Dawn jinkludu kwistjonijiet relatati mal-eskluzjoni soċjali, il-htieġa li jinbnew konnessjonijiet interkulturali aktar mill-qrib, li tiġi protetta d-diversità lingwistika, inkluzi l-lingwi minoritarji, u li jiġi żviluppat sens ta' appartenenza komuni abbażi tad-diversità kulturali u l-wirt komuni tagħna, li jistgħu jiġu indirizzati permezz ta' aktar partecipazzjoni inkluziva u aċċessibbli tal-komunità, innovazzjonijiet fid-disinn, arkitettura u l-użu ta' spazji pubbliċi, kif ukoll innovazzjoni soċjetali mmexxija mill-kultura. B'mod partikolari:

- hemm kooperazzjoni limitata fost ir-riċerkaturi, bejn ir-riċerka u l-industrija, u bejn l-organizzazzjonijiet pubbliċi u l-organizzazzjonijiet tat-tielet settur, kif ukoll koordinazzjoni insuffiċjenti u duplikazzjoni mhux neċessarja tal-isforzi fir-riċerka u l-iżvilupp, il-kondiviżjoni tal-metodi, ir-riżultati u l-ahjar prattiki.
- il-livell ta' integrazzjoni ta' raggruppamenti kreattivi u ċentri ta' innovazzjoni huwa insuffiċjenti.
- sehem sinifikanti tal-prijoritajiet reġjonali ta' speċjalizzazzjoni intelliġenti fl-Ewropa jirreferi għall-kultura taħt angoli differenti (pereżempju l-wirt kulturali, l-industriji kreattivi u l-arti).

⁽²⁶⁾ Is-CCSI jikkonċernaw is-setturi u l-industriji kollha li l-attivitajiet tagħhom huma bbażati fuq valuri kulturali, diversità kulturali u/jew espressjonijiet artistici u espressjonijiet kreattivi oħra individwali u/jew kollettivi, kemm jekk dawn l-attivitajiet huma orjentati lejn is-suq u kemm jekk mhumiex, hu x'inhu t-tip ta' struttura li twestaqhom u irrISPETTIVAMENT minn kif dik l-istruttura tiġi ffinanzjata. Dawk l-attivitajiet jinkludu l-iżvilupp ta' hiliet u ta' talent b'potenzjal li jiġġeneraw l-innovazzjoni, il-holqien tal-ġid u tal-impjegi permezz tal-produzzjoni ta' valur soċjali u ekonomiku, inkluzi mill-ġestjoni tal-proprietà intellettwali. Dawk l-attivitajiet jikkonċernaw ukoll l-iżvilupp, il-produzzjoni, il-holqien, id-disseminazzjoni u l-preservazzjoni ta' prodotti u servizzi li jinkorporaw espressjonijiet kulturali, artistici jew espressjonijiet kreattivi oħra, kif ukoll funzjonijiet relatati bħall-edukazzjoni u l-ġestjoni. Is-setturi kulturali u kreattivi jinkludu, fost l-oħrajn, l-arkitettura, l-arkivji, l-arti, il-libreriji u l-mużewijiet, is-snaġja' artistici, il-midja awdjoviziva (inkluzi l-films, it-televiżjoni, il-logħob tal-komputer, il-multimidja u l-mużika rrekordjata), il-wirt kulturali tangibbli u intangibbli, id-disinn, l-industriji u l-moda ta' livell għoli xprunati mill-kreattività, il-festivals, il-mużika, il-letteratura, l-arti tal-ispettaklu (inkluzi t-teatru u ż-żfin), il-kotba u l-pubblikazzjonijiet (il-gazzetti u r-rivisti), ir-radju u l-arti viżiva, u r-reklamar.

⁽²⁷⁾ L-istudji kulturali u kreattivi fl-universitajiet Ewropej huma ffokati l-aktar fuq il-"parti kreattiva" u l-gradwati tagħhom mhux dejjem ikunu lesti biex jidhru fis-suq tax-xogħol modern, minhabba li ma jkollhomx hiliet transsettorjali (intraprenditorjali, diġitali u tal-ġestjoni finanzjarja). Fir-rigward tal-HELS, l-Ujoni għadha wara l-Istati Uniti tal-Amerika fl-istudji tal-komunikazzjoni u l-midja (filwaqt li l-universitajiet tal-Ujoni qegħdin jaħdmu ahjar f'dixxiplini aktar tradizzjonali bħall-arti u d-disinn jew l-arti tal-ispettaklu).

— minhabba r-rwol importanti tal-kultura u tal-kreattività għall-iżvilupp ekonomiku u soċjali tal-bliet u r-reġjuni u l-abbiltà tagħhom li jgħinu aktar sabiex jindirizzaw kwistjonijiet ta' disparità madwar l-Ewropa, il-potenzjal tal-KKI fis-CCSI huwa għoli.

L-isfidi attwali relatati mal-impjiegi, ir-reżiljenza ekonomika u t-tkabbir intelliġenti tal-Ewropa jinkludu kwistjonijiet soċjoekonomiċi bħall-indirizzar tal-qgħad (speċjalment il-qgħad fost iż-żgħażaġh), it-titjib tal-hiliet u tal-ambjenti tax-xogħol u l-iffaċċjar tal-kompetizzjoni globali.

— Hemm konċentrazzjoni għolja fis-suq: fl-2013, madwar 50 % tal-fatturat totali u tal-valur miżjud tal-Unjoni kien ġġenerat fir-Renju Unit, fil-Germanja, u fi Franza.

— Il-globalizzazzjoni, id-digitalizzazzjoni u l-innovazzjoni teknoloġika għandhom impatt qawwi fuq l-industriji Ewropej. Dawk l-iżviluppi biddlu l-mod kif l-artisti jipproduċu u jqassmu x-xogħlijiet tagħhom u jirrelataw mal-udjenzi tagħhom, u biddlu l-mudelli kummerċjali tradizzjonali tal-CCSIs, u biddlu b'mod fundamentali l-aspettattivi u l-imġiba tal-konsumaturi. Barra minn hekk, is-setgħa dejjem akbar tal-kumpaniji tal-produzzjoni ta' kontenut mhux Ewropej kellha impatt enormi fuq il-katina tal-valur tradizzjonali.

— Produzzjonijiet kreattivi, kulturali u artistici spiss jiffaċċjaw l-isfida li jagħmlu l-flus mill-produzzjoni u l-prodotti tagħhom, u b'hekk johlqu oqsma ferm prekarji ta' xogħol. Għandhom jinstabu modi innovattivi godda ta' kif jiġu appoġġjati organizzazzjonijiet u intrapriži kreattivi ta' daqs mikro, żgħira u medja.

Fl-aħħar nett, ir-rwol tal-UE bħala attur globali jinkludi l-htieġa li jittejjeb it-tixrid tal-kontenut kulturali Ewropew. L-Ewropa trid tibqa' kompetittiva fit-tellieqa diġitali globali għall-holqien ta' teknoloġiji godda (pereżempju l-Intelliġenza Artifiċjali, l-Internet tal-Oġġetti u l-blockchain) li għalihom is-CCSI huma ġeneraturi importanti ta' kontenut, prodotti u servizzi. Barra minn hekk, fuq skala globali, is-CCSI (bħad-disinn u l-arkitettura) jikkontribwixxu b'mod attiv għall-iżvilupp sostenibbli u jixprunaw l-innovazzjoni ekoloġika, filwaqt li l-kontenut kulturali (il-letteratura, il-films u l-arti) jista' jqajjem, flimkien mal-valur intrinsiku tiegħu, kuxjenza dwar problemi ekoloġiċi u jinforma l-opinjoni pubblika.

II. Rilevanza u impatt

KKI fis-CCSI – bl-approċċ olistiku u integrat tagħha – ser tgħin sabiex jiġu indirizzati l-isfidi kollha definiti fit-Taqsima I. Billi tkopri kwazi s-setturi kollha ta' ħajjtna, tas-soċjetà u tal-ekonomija, tali KKI x'aktarx ser tkun rilevanti ħafna f'termini tal-impatt ekonomiku u soċjetali tagħha, filwaqt li tisfrutta opportunitajiet strateġiċi għall-innovazzjoni ekonomika, teknoloġika u soċjali. X'aktarx li tkun strumentali wkoll biex tippermetti lill-HEIs fl-arti jkollhom rwol aktar attiv fl-iżvilupp ta' kompetenzi ibridi u mentalità intraprenditorjali li tissodisfa aħjar il-htieġijiet tal-industrija.

L-innovazzjonijiet ibbażati fuq il-kultura u xprunati mill-kreattività jagħtu spinta lill-kompetittività Ewropea direttament billi johlqu intrapriži u impjiegi godda jew indirettament billi johlqu benefiċċji transsettorjali għall-ekonomija usa', itejbu l-kwalità tal-ħajja u jżidu l-attraenza tal-Ewropa. Is-setturi kulturali u kreattivi (bħall-wirt kulturali u l-arti) huma dejjem aktar meqjusa bħala sorsi godda ta' tkabbir u impjiegi intelliġenti, sostenibbli u inkluzivi. Dawk is-setturi diġà qegħdin jimjegaw aktar minn 12-il miljun persuna fl-Unjoni, li jammontaw għal aktar minn 7,5 % tal-persuni kollha impjegati fl-Unjoni. Il-wirt kulturali hu komponent ewlieni tas-setturi kulturali u kreattivi u kontributor ferm importanti biex ir-reġjuni, il-bliet kbar, il-bliet żgħar u ż-żoni rurali tal-Ewropa jkunu attraenti. Hu instigatur ta' investimenti tas-settur privat, bil-hsieb li jattira t-talent, jiġġenera negozji u johlq impjiegi diretti u indiretti.

Il-kontribut tal-kultura u tal-kreattività għall-innovazzjoni qed jiġi xprunat dejjem aktar minn fatturi mhux teknoloġiċi bħall-kreattività, id-disinn u proċessi organizzattivi jew mudelli ta' negozju godda. B'mod partikolari, is-setturi bi ktajjen ta' valur distinti (jiġifieri l-mużika, l-arti, id-disinn, il-moda, l-awdjoviziv, il-logħob tal-kompjuter, l-arkitettura eċċ) għandhom kapacià ta' innovazzjoni b'saħħitha f'termini ekonomiċi u huma kapaci jmxexxu l-innovazzjoni f'setturi oħrajn tal-ekonomija.

Il-kultura u l-parteciċipazzjoni f'attivitajiet kulturali għandhom impatt dirett fuq il-benesseri taċ-ċittadini u l-inkluzjoni soċjali. L-industriji kulturali u kreattivi jtejb u l-valuri soċjetali tal-identità, id-demokrazija u l-parteciċipazzjoni tal-komunità. Il-kultura għandha potenzjal kbir li ssaħħah s-sens ta' appartenenza Ewropew, fejn id-diversità tirrappreżenta vantaġġ. Dan huwa ta' importanza fundamentali biex ikunu permessi r-reżiljenza, l-aċċess soċjali, il-koeżjoni tas-soċjetà, il-ġlieda kontra r-radikalizzazzjoni u l-ugwaljanza bejn il-ġeneri, kif ukoll sabiex jiġu indirizzati l-inċertezzji politiki tal-Ewropa u l-htieġa ta' unità.

KKI fis-CCSI tiftah opportunitajiet ta' networking, kollaborazzjoni, holqien kongunt u trasferiment tal-għarfien bejn l-edukazzjoni, ir-riċerka, in-negozju, l-organizzazzjonijiet pubbliċi u l-organizzazzjonijiet tat-tielet settur, fi hdan is-setturi kulturali u kreattivi u ma' setturi oħrajn tas-soċjetà u l-ekonomija. Din hija mahsuba biex:

- tikkatalizza inizjattivi minn isfel għal fuq u minn fuq għal isfel fil-livell tal-Unjoni, nazzjonali u reġionali. Tiżviluppa l-kundizzjonijiet qafas meħtieġa għall-holqien u z-zieda ta' impriżi godda f'ekosistemi innovattivi;
- tipprovdi lir-riċerkaturi u lill-istudenti f'haġna dixxiplini (inkluzi l-arti, l-umanistika, ix-xjenzi soċjali u x-xjenza pura applikata u n-negozju) u lill-imprendituri tal-industriji kulturali u kreattivi u setturi oħrajn bl-għarfien u l-hiliet meħtieġa sabiex iwasslu soluzzjonijiet innovattivi u jbidduhom f'opportunitajiet kulturali, soċjetali u ta' negozju godda, u
- tippermetti aktar fertilizzazzjoni trażversali ma' setturi ekonomiċi u industrijali oħra, filwaqt li taġixxi bhala aċċeleratur għall-innovazzjoni.

III. Sinergiji u komplementarjetajiet ma' inizjattivi eżistenti

KKI fis-CCSI tkun komplementarja għal għadd ta' inizjattivi tal-Unjoni oħrajn, kif ukoll fil-livell tal-Istati Membri. Is-sinergiji ewlenin mistennija fil-livell tal-Unjoni huma ppreżentati fit-Taqsima.

KKI fis-CCSI mistennija tistabbilixxi sinergiji b'saħħithom ma' inizjattivi ta' politika rilevanti taht Orizzont Ewropa u, b'mod partikolari, taht il-Pilastru II "Sfidi Globali u Kompetittività Industrijali Ewropea" mar-raggruppament "Kultura, Kreattività u Soċjetà Inkluziva" u l-oqsma ta' intervent tagħha fuq il-wirt kulturali u d-demokrazija. KKI fis-CCSI tista' tipprovdi wkoll inputs orizzontali siewja f'diversi attivitajiet li jridu jitwettqu fir-raggruppament "Diġitali, Industrija u Spazju", b'mod partikolari fir-rigward tat-teknoloġiji tal-manifattura li fihom il-htieġa li jiġu żviluppati prodotti godda tiddependi haġna fuq is-CCSI. Barra minn hekk, din tista' tikkomplementa b'mod effiċjenti partijiet oħrajn tal-programm Orizzont Ewropa, l-intervent tal-EIT Diġitali eżistenti u l-azzjonijiet ipplanati taht programmi tal-UE oħrajn bħall-Programm InvestEU, Erasmus+, il-Programm Ewropa Kreattiva, Ewropa Diġitali jew il-Fondi tal-Politika ta' Koeżjoni.

Il-Programm gdid Ewropa Kreattiva ser ikun rilevanti haġna għall-attivitajiet ta' KKI fis-CCSI. Il-Programm Ewropa Kreattiva jeleggi linji u sejhiet speċjali li jirriflettu wħud mill-isfidi li qed jiffaċċja s-settur (eż. il-hiliet u l-impjiegi l-mudelli tan-negozju) u għandu l-għan li jiżviluppa sinergiji u komplementarjetajiet b'saħħithom. Taht il-Programm InvestEU, u fil-kuntest ta' aċċess limitat għall-finanzi għas-setturi kulturali u kreattivi, huma mistennija sinergiji mal-mekkanizmu finanzjarju li jghinu fiż-zieda tal-proġetti kulturali u kreattivi billi jipprovdi assigurazzjoni lill-intermedjarji finanzjarji.

Il-pjattaforma tal-Istrateġija ta' Speċjalizzazzjoni Intelligenti (S3) dwar il-Modernizzazzjoni Industrijali identifikat għadd ta' strateġiji dwar ir-riċerka u l-innovazzjoni li jiffokaw fuq is-CCSI u jesploraw rabtiet godda bejn l-assi lokali, is-swieq potenzjali u l-isfidi soċjetali permezz tal-involvement ta' sett kbir ta' atturi intraprenditorjali. B'mod partikolari, il-promozzjoni ta' shubiji godda bejn l-organizzazzjonijiet tar-riċerka, l-intrapriżi u l-awtoritajiet pubbliċi hija thassib ewlieni tal-istrateġija S3, li tappella għall-istabbiliment ta' pjattaformi kollaborattivi godda.

IV. Konkluzjoni

KKI fis-CCSI hija l-aktar addattata biex tindirizza l-isfidi ekonomiċi u soċjetali ewlenin imsemmija f'dan l-Appendiċi. Il-kreattività hija xprun ewlieni tal-innovazzjoni u KKI fis-CCSI għandha l-kapaċità li tisfrutta l-potenzjal tal-kreattività artistika bbażata fuq il-kultura u li tghin biex issaħħah il-kompetittività, is-sostenibbiltà, il-prosperità u t-tkabbir intelligenti tal-Ewropa.

Appendiċi 2

Skeda informattiva dwar il-KKI fis-Setturi tal-Ilma, tal-Baħar u Marittimi u l-Ekosistemi (WMM)

Dan l-Appendiċi jipprezenta harsa generali lejn il-qasam tad-WMM fiż-żmien tat-tnejn tas-SIA 2021-2027. Qabel it-tnejn ta' KKI dwar id-WMM, il-Kummissjoni għandha ttwettaq analiżi biex tirrifletti l-iżviluppi fix-xejriet xjentifiċi, teknoloġiċi u soċjoekonomiċi, u tiżgura:

- (1) allinjament sħiħ mal-ippjanar strateġiku ta' Orizzont Ewropa;
- (2) allinjament sħiħ mal-kriterji għas-Shubiji Ewropej stabbiliti fl-Anness III tar-Regolament (UE) 2021/695; u
- (3) koerenza ma' inizzjattivi eżistenti fil-livell tal-Unjoni, dak nazzjonali u dak reġjonali, inklużi shubiji u missjonijiet Ewropej.

I. L-isfida

L-ibħra, l-oċeani u l-ilmijiet interni għandhom rwol ċentrali fil-ħajja, fis-saħħa u l-benessri tal-bniedem, fil-provvista tal-ikel, fis-servizzi kritiċi tal-ekosistema, fl-enerġija rinnovabbli u frizorski ohra, kif ukoll fid-dimaniċi relatati mal-klima u fil-preservazzjoni tal-bijodiversità. Matul dawn l-aħħar 100 sena, l-użu żejjed u l-ġestjoni ħażina tar-rizorski naturali poġġew pressjoni kbira fuq l-ekosistemi tal-ilma helu u tal-baħar. Għalhekk, il-holqien ta' ekonomija blu ċirkolari u sostenibbli u li tiżviluppa fil-limiti ekoloġiċi u li hija bbażata fuq id-disponibbiltà affidabbli ta' kwantità u kwalità aċċettabbli tal-ilma kif ukoll fuq ekosistemi tal-ilma helu u tal-baħar b'saħħithom u li jiffunzjonaw. Din l-isfida tinkludi prinċipalment: (1) l-iskarsezza tal-ilma, in-nixfa u l-ġhargħar; (2) id-degradazzjoni tal-ekosistema tal-baħar u tal-ilma helu; u (3) l-ekonomija blu ċirkolari u sostenibbli.

1. L-iskarsezza tal-ilma, in-nixfa u l-ġhargħar;

It-tibdil kontinwu fil-klima u l-estrazzjoni żejda tal-ilma helu qed iżidu s-severità u l-frekwenza tal-iskarsezza tal-ilma u l-perjodi ta' nixfa. Mingħajr metodi u teknoloġiji innovattivi għall-ġbir, it-tbassir, it-tnejn u t-tixrid ta' informazzjoni u soluzzjonijiet dwar is-sikurezza tal-korpi tal-ilma, it-tħedd potenzjali u l-mitigazzjoni tar-riskji, l-Unjoni hija espota għal danni ekonomika u soċjali gravi. L-iskarsezza tal-ilma takkumpanja l-pressjoni fuq l-art xprunata mill-htieġa li jiżdiedu l-produzzjoni tal-bijomassa, is-sekwestru tal-karbonju u l-inħawi naturali biex jintlaħqu l-miri tad-dekarbonizzazzjoni u tal-bijodiversità. Il-valutazzjoni ⁽²⁸⁾ tal-impatt tal-Kummissjoni tindika li ċ-ċaqliq tal-produzzjoni tal-proteini għal akkwakultura mhux mitmugħa u għal akkwakultura u akkwaponika multitrofiċi u integrati, jista' jtaffi l-pressjoni fuq l-art u l-ilma helu.

2. Id-degradazzjoni tal-ekosistema tal-baħar u tal-ilma helu;

L-ekosistemi kostali, tal-baħar u tal-ilma helu huma soġġetti għal pressjoni mill-attività diretta tal-bniedem u mill-aċċellerazzjoni tat-tibdil fil-klima. Il-ħsara tinkludi t-telf tal-bijodiversità, it-tnaqqis tal-istokkijiet tal-ħut, il-ħsara lill-qieġ tal-baħar, inkluż mill-użu ta' tagħmir ta' ħsara bħal tagħmir tas-sajd, it-tfixkil tax-xmajjar, it-tniġġis tal-ewtrofikazzjoni, u l-akkumulazzjoni ta' skart fil-baħar inkluż livell għoli ta' rkaptu tas-sajd u mikroplastiki li jintremew fl-oċeani. Saħħa ekoloġika fqira mhux biss tikkomprometti l-miri tal-bijodiversità iżda wkoll tagħmel ħsara lil daww il-komunitajiet u n-negozji li jiddependu fuq ilma nadif u ekosistemi b'saħħithom. Is-suq globali għall-prodotti u s-servizzi għall-kejl u l-mitigazzjoni ta' dik id-degradazzjoni qed jikber u huwa kompetittiv ħafna. Innovazzjoni li tista' ttejjeb, tirrestawra u tirkupra l-kapital tal-baħar, kostali u tal-ilma helu u l-innovazzjoni fi rkaptu u metodi tas-sajd sostenibbli huma kruċjali għall-kompetittività tan-negozji tal-Unjoni u għall-appoġġ tal-impjiegi u t-tkabbir madwar l-Unjoni.

⁽²⁸⁾ Valutazzjoni tal-impatt li takkumpanja l-komunikazzjoni tal-Kummissjoni tas-17 ta' Settembru 2020 intitolata "Inżidu l-ambizzjoni klimatika tal-Ewropa għall-2030. Ninvestu f'futur newtrali għall-klima għall-benefiċċju tal-popli tagħna".

3. L-ekonomija blu ċirkolari u sostenibbli.

It-triq lejn ekonomija ċirkolari mhux biss tissalvagwardja s-saħħa tal-bniedem u l-effiċjenza fir-riżorsi, iżda hija wkoll mutur ta' tkabbir sostenibbli. It-tkabbir ippjanat mingħajr preċedent fl-enerġija mir-riħ lil hinn mill-kosta u teknoloġiji innovattivi oħra tal-enerġija mill-oċeani, li jridu ma jdgħajfux il-protezzjoni ambjentali, joffru opportunitajiet kemm għat-titjib tal-bijodiversità (bħal skollijiet artifiċjali u sodod tal-gajdri) kif ukoll għal attivitajiet godda li jagħmlu użu mill-ispazju u l-elettriku rinnovabbli bħall-akkwakultura u l-elettrolizi tal-idroġenu. L-akkwakultura mhux mitmugħa hija kapaċi tirriċikla n-nutrijenti żejda li kieku jikkawżaw l-ewtrofikazzjoni. Miri godda għat-tnaqqis tal-emissjonijiet u l-fjuwil rinnovabbli fit-trasport marittimu jeħtiegu innovazzjoni fil-propulsjoni u l-loġistika. L-użu mill-ġdid tal-ilma mormi jipprevjeni skarsezzi li jistgħu jiġu aggravati minn klima li qed tinbidel.

II. Rilevanza u impatt

KKI fid-WMM – b'approċċ olistiku u integrat – se tgħin biex jiġu indirizzati l-isfidi msemmija fit-Taqsima I. Dan il-qasam għandu bażi ta' għarfien relattivament b'saħħitha u potenzjal għoli tas-suq. Il-pajjiżi Ewropej ipproduċew aktar dokumenti ta' riċerka dwar ix-xjenza u t-teknoloġija tal-ilma f'dawn l-aħħar 15-il sena minn kemm l-Istati Uniti tal-Amerika kif ukoll il-bqija tad-dinja. Barra minn hekk, l-Unjoni, flimkien maċ-Cina u l-Istati Uniti tal-Amerika, hija wahda mill-ekonomiji marittimi ewlenin. Skont l-aktar ċifri reċenti mill-2018, is-setturi stabbiliti tal-ekonomija blu kienu jimpjegaw 'il fuq minn 5 miljun persuna fl-Unjoni, jiġġeneraw fatturat ta' EUR 750 biljun u valur miżjud gross ta' EUR 218 biljun. Madankollu, hemm frammentazzjoni ċara tal-isforzi u diskrepanzi bejn l-attivitajiet tal-edukazzjoni, ir-riċerka u l-innovazzjoni. Pereżempju, inqas minn 20 % tal-organizzazzjonijiet ta' riċerka u żvilupp fix-xjenzi tal-ilma għandhom kooperazzjoni effettiva mal-industriji jew l-intrapriżi.

Setturi tal-innovazzjoni emergenti godda (bħall-bijoteknoloġiji u l-produzzjoni tal-enerġija lil hinn mill-kosta) jifthu opportunitajiet godda tas-suq għal teknoloġiji godda u negozji godda u impjegi b'hiliet ta' livell għoli. Dawk is-setturi u t-tranzizzjoni teknoloġika tas-setturi aktar tradizzjonali relatati mal-baħar ikunu jeħtiegu approċċi transdixxiplinarji u tipi godda ta' edukazzjoni lil hinn mill-konfini tad-dixxiplina. B'mod partikolari, il-programmi akkademiċi għandhom it-tendenza li jkunu pjuttost wiesgħa, filwaqt li s-setturi jeħtiegu għarfien u hiliet speċifiċi. Barra minn hekk, il-kurrikuli foqasma bħall-inginerija, id-disinn urban u l-arkitettura ma jkoprux biżżejjed kwistjonijiet relatati mal-ekoloġija, l-inginerija tal-baħar u l-ġestjoni tal-ilma.

L-istabiliment ta' KKI fid-WMM huwa maħsub biex jinkludi kontribut reali għat-tiħiħ tal-ekosistemi tal-innovazzjoni u l-istimolar tal-kooperazzjoni fit-triangolu tal-għarfien, sabiex tithaffef l-adozzjoni ta' teknoloġiji u approċċi godda u tingħata spinta lill-iżvilupp ta' prodotti u metodi aktar sostenibbli, b'mod partikolari fir-rigward tal-irkaptu tas-sajd. L-istabiliment ta' komunità multidixxiplinari pan-Ewropea ta' shab tat-triangolu tal-għarfien jgħin biex jippromwovi l-viżjoni tal-ekonomija blu u jagħti spinta lill-kompetittività fil-livell dinji tax-xjenza u t-teknoloġija tal-baħar u marittimi Ewropej. Tali komunità tgħin biex jingiebu fis-suq proġetti innovattivi tax-xjenza u t-teknoloġija blu li jipprovdu soluzzjonijiet għal sfidi prattiċi urġenti ta' sostenibbiltà u jikkontribwixxu għal "Ekonomija Blu bbażata fuq l-Ekosistema" mhux biss fil-livell Ewropew iżda wkoll fl-livell dinji. KKI fid-WMM twassal għal ġestjoni aħjar tal-interazzjonijiet tal-bniedem mal-ekosistemi tal-ilma u tal-baħar li jikkontribwixxu direttament għal ekonomija blu sostenibbli li tiżviluppa fil-limiti ekoloġiċi, b'mod partikolari billi tiżgura l-ġestjoni sostenibbli tal-ekosistemi tal-baħar.

III. Sinerġiji u komplementarjetajiet ma' inizjattivi eżistenti

Il-KKI fid-WMM għandha tistabilixxi l-aktar sinerġiji b'saħħithom possibbli mal-inizjattivi ta' politika rilevanti tal-Unjoni kif ukoll fi hdan Orizzont Ewropa, u tinteragixxi fl-livell internazzjonali mal-inizjattivi rilevanti tan-NU u l-SDGs, b'mod partikolari l-SDG 6 "Ilma Nadif u Sanità", SDG 11 "Bliet u Komunitajiet Sostenibbli", SDG 13 "Azzjoni Klimatika" u SDG 14 "Hajja taħt l-Ilma".

Il-KKI fid-WMM għandha tiġi allinjata mal-prijoritajiet stabbiliti fid-Direttiva (UE) 2020/2184 tal-Parlament Ewropew u tal-Kunsill ⁽²⁹⁾, fid-Direttiva 2008/56/KE tal-Parlament Ewropew u tal-Kunsill ⁽³⁰⁾, fid-Direttiva 2014/89/UE tal-Parlament Ewropew u tal-Kunsill ⁽³¹⁾, fir-Regolament (UE) Nru 1380/2013 tal-Parlament Ewropew u tal-Kunsill ⁽³²⁾, fil-komunikazzjoni tal-Kummissjoni tal-10 ta' Ottubru 2007 dwar Politika Marittima Integrata għall-Unjoni Ewropea u l-impjenji internazzjonali. Il-KKI fid-WMM għandha tikkontribwixxu għall-prijoritajiet stabbilita fil-Patt Ekoloġiku Ewropew, partikolarment l-"Istrateġija mill-Għalqa sal-Platt", il-"pjan ta' azzjoni ta' zero tniġġis tal-arja, l-ilma u l-hamrija" u l-"inizjattivi biex tiżdied, u biex tiġi mmanigġata ahjar il-kapaċità tal-passaġġi interni fuq l-ilma" u l-istrateġija tal-UE għall-bijodiversità għall-2030.

Xi Strateġiji S3 reġjonali identifikaw għadd ta' strateġiji fil-qasam tar-riċerka u l-innovazzjoni li jiffukaw fuq industrijja tal-baħar u akkwatiki u jesploraw rabtiet godda bejn l-assi lokali, is-swieq potenzjali u l-isfidi soċjetali permezz tal-involviment ta' sett kbir ta' atturi intraprenditorjali.

Għandhom ikunu assigurati komplementarjetajiet b'saħħithom mal-komponenti ta' Orizzont Ewropa, u għandhom jiġu evitati duplikazzjonijiet, partikolarment:

- (1) mal-missjoni possibbli dwar "oċeani, ibhra u ilmijiet interni u kostali b'saħħithom";
- (2) Shubijiet Ewropej rilevanti, b'mod partikolari dawk dwar "Ekonomija Blu newtrali għall-klima, sostenibbli u produttiva", "Is-salvataġġ tal-bijodiversità biex tiġi salvagwardjata l-hajja fid-dinja", "Water4All", "Tranzizzjoni lejn enerġija nadifa", "Nixprunaw it-tranzizzjoni urbana", "Sistemi tal-ikel" u "Riċerka u Innovazzjoni fiż-Żona tal-Mediterran" (Orizzont 2020);
- (3) ir-raggruppamenti tal-Pilastru II "Sfidi Globali u l-Kompetittività Industrijali Ewropea";
- (4) infrastrutturi tar-riċerka; u
- (5) l-EIC.

Komplementarjetajiet b'saħħithom, mall-Bank Ewropew ta' Investiment (BEI) u l-BlueInvest għandhom jiġu żgurati wkoll għall-użu ta' innovazzjonijiet promettenti u d-duplikazzjonijiet għandhom jiġu evitati.

IV. Konkluzjoni

Il-KKI fid-WMM hi l-aktar adatta biex tindirizza l-isfidi ekonomiċi, ambjentali u soċjetali ewlenin imsemmija f'dan l-Appendiċi. Dik il-KKI hija meħtieġa, b'mod partikolari, biex jissahħu l-ekosistemi tal-innovazzjoni fl-Ewropa kollha li jindirizzaw l-isfidi relatati mal-ilma, jitharrġu l-generazzjoni li jmiss ta' innovaturi u imprendituri, u jinsabu u jiġu appoġġjati soluzzjonijiet innovattivi għal dawk l-isfidi.

Il-KKI fid-WMM għandha:

- (1) tnaqqas il-frammentazzjoni tal-innovazzjoni tas-setturi tal-ilma, marittimi u tal-baħar billi trawwem il-holqien ta' ekosistemi tal-innovazzjoni li jgħaqqdu l-atturi u n-networks mis-setturi u d-dixxiplini kollha fil-livell tal-Unjoni, nazzjonali, reġjonali u lokali
- (2) tippromwovi approċċ integrat u multidixxiplinari permezz ta' kollaborazzjoni fost l-HEIs, l-organizzazzjonijiet tar-riċerka, in-negozji innovattivi, l-organizzazzjonijiet pubbliċi u tat-tielet settur fis-setturi tal-ekonomija blu sabiex jintlahqu l-oġġettivi tal-Unjoni dwar tranżizzjonijiet ekoloġiċi u diġitali;
- (3) tgħaqqad atturi u networks minn fost setturi u dixxiplini fil-livell tal-Unjoni, nazzjonali, reġjonali u lokali, partikolarment billi tidentifika l-istrateġiji S3 rilevanti u strateġiji reġjonali ulterjuri li jinkludu setturi tal-ekonomija blu;
- (4) tħarreg u tiżviluppa lill-generazzjoni li jmiss ta' innovaturi u intraprendituri fis-setturi tal-ekonomija blu billi tghammarhom bil-hiliet intraprenditorjali u teknoloġiċi neċessarji li huma meħtieġa għall-iżvilupp sostenibbli u kompetittiv.

⁽²⁹⁾ Id-Direttiva 2010/2184/UE tal-Parlament Ewropew u tal-Kunsill tas-16 ta' Diċembru 2020 dwar il-kwalità tal-ilma maħsub għall-konsum mill-bniedem (GU L 435, 23.12.2020, p. 1).

⁽³⁰⁾ Id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva Kwadru dwar l-Istrateġija Marina) (GU L 164, 25.6.2008, p. 19).

⁽³¹⁾ Id-Direttiva 2014/89/UE tal-Parlament Ewropew u tal-Kunsill tat-23 ta' Lulju 2014 li tistabbilixxi qafas għal ippanar tal-ispazju marittimu (GU L 257, 28.8.2014, p. 135).

⁽³²⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (GU L 354, 28.12.2013, p. 22).

-
- (5) tikkontribwixxi għall-iżvilupp tal-kundizzjonijiet qafas xierqa biex tittrasforma l-ideat fi żviluppi teknoloġiċi godda u finnovazzjoni soċjali u għat-tqegħid tagħhom fis-suq fid-dawl tat-titjib fil-kwalità tal-hajja u li minnhom jibbenifikaw iċ-ċittadini tal-Unjoni;
 - (6) tistabbilixxi sinerġji ma' Shab Ewropej oħra, misjonijiet, l-inizjattivi ta' programmar kongunti, l-EIC, il-BEI u l-Blue Invest, biex jiġu żviluppati innovazzjonijiet, biex setturi oħra jkunu jistgħu jikbru b'mod sostenibbli u jiżdiedu t-tqegħid fis-suq u l-aċċettazzjoni mis-soċjetà ta' soluzzjonijiet innovattivi; u
 - (7) issahhaħ il-pożizzjoni tal-Unjoni bħala attur globali fix-xjenza tal-oċeani, fil-ġestjoni tal-pasaġġi interni fuq l-ilma u fil-protezzjoni u r-restawr tal-ekosistemi.
-